

ನಿಯಮ 334ರ ಮೇರೆಗೆ ತೆಗೆದುಕೊಂಡ ವಿಷಯಗಳು

ವಿಷಯ:—ಬೆಂಗಳೂರಿನ ರಾಜಾಜಿನಗರ ಪೊಲೀಸ್ ಠಾಣೆಯಲ್ಲಿ ಸತ್ಯ ಕುಮಾರ್ ಎಂಬುವನ ಮೇಲೆ ಪೊಲೀಸರು ಅನಾನುಷ್ಠಾನಿಕ ವರ್ತಿಸಿದರು ಎಂಬ ಬಗ್ಗೆ.

ಶ್ರೀ ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಈ ದಿವಸ ಪತ್ರಿಕೆಗಳಲ್ಲಿ....

ಶ್ರೀ ಎಚ್. ಗಂಗಾಧರನ್.—ಅಧ್ಯಕ್ಷರೇ ನಾನು 334ನೇ ನಿಯಮದ ಕೆಳಗೆ ಒಂದು ವಿಷಯ ವನ್ನು ಕಳುಹಿಸಿದ್ದೇನೆ....

ಶ್ರೀ ಎಂ. ಸೂರ್ಯನಾರಾಯಣರಾವ್.—ನಾನು ಹಕ್ಕು ಪತ್ರಗಳ ಬಹಿರಂಗ ಮಾರಾಟದ ಬಗ್ಗೆ....

ಅಧ್ಯಕ್ಷರು.—ಅವುಗಳನ್ನು ತೆಗೆದುಕೊಳ್ಳೋಣ, ಈಗ ಮಾನ್ಯ ಬಂಗಾರಪ್ಪನವರು ತಮ್ಮ ವಿಷಯವನ್ನು ಹೇಳಲಿ.

ಶ್ರೀ ಎಸ್. ಬಂಗಾರಪ್ಪ.—ಈ ದಿನದ ಪತ್ರಿಕೆಯಲ್ಲಿ ಸತೀಶ್ ಆಲಿಯಾಸ್ ಸತ್ಯ ಕುಮಾರ್ ಎನ್ನುವವರನ್ನು ಬೆಂಗಳೂರಿನ ರಾಜಾಜಿನಗರದ ಪೊಲೀಸ್ ಠಾಣೆಯಲ್ಲಿ ಹೊಡೆದು ಕೊಂದಿದ್ದಾರೆ ಎನ್ನುವ ವಿಚಾರ ಪ್ರಕಟವಾಗಿದೆ. ಎಲ್ಲಾ ಪತ್ರಿಕೆಗಳಲ್ಲೂ ಈ ವಿಚಾರ ಪ್ರಕಟವಾಗಿದೆ. ಎಲ್ಲಾ ಪತ್ರಿಕೆಗಳಲ್ಲೂ ಈ ವಿಚಾರ ಬಂದಿದೆ. ಈ ಬಗ್ಗೆ ವಿವರಗಳು ಸಾಕಷ್ಟು ಇದ್ದರೂ ಕೂಡಾ ನಾನು ಎಲ್ಲಾ ವಿವರಗಳಿಗೂ ಈಗ ಹೋಗುವುದಿಲ್ಲ. ಸತ್ಯ ಕುಮಾರ್ ಎನ್ನುವ ತರಣ ಕುಡಿದು ಪಾನಮತ್ತು ನಾಗಿ ಬಂದಿದ್ದನು ಅವನನ್ನು ವೈದ್ಯಕೀಯ ಪರೀಕ್ಷೆಗೆ ಒಳಪಡಿಸಿದವು, ಆತ ಪಾನಮತ್ತು ನಾಗಿದ್ದುದರಿಂದ ವೈದ್ಯಾಧಿಕಾರಿಗಳ ಹತ್ತಿರ ತೆಗೆದುಕೊಂಡು ಹೋದವು ಎಂದು ಹೇಳಿದ್ದಾರೆ. ಡಾಕ್ಟರ್‌ರವರೂ ಕೂಡಾ ಈತನಿಗೆ ಪೆಟ್ಟು ಆಗಿದೆ ಎನ್ನುವ ಕಾರಣದಿಂದ ಮತ್ತು ಅವರಿಗೆ ತುರ್ತು ಚಿಕಿತ್ಸೆ ಅಗತ್ಯ ಇದ್ದದ್ದ ರಿಂದ ಶಸ್ತ್ರಚಿಕಿತ್ಸೆಯನ್ನೂ ಕೂಡ ಮಾಡಿದ್ದಾರೆ.

ಅಧ್ಯಕ್ಷರು.—ಬಂಗಾರಪ್ಪನವರೇ ತಾವು ನಿಯಮ 59ರ ಕೆಳಗೆ ವಿಷಯವನ್ನು ಪ್ರಸ್ತಾಪ ಮಾಡುತ್ತಿದ್ದೀರಿ. Your argument is based on the press report. The same press report says that there is an investigation going on by the police authorities. Do you think that there is scope for discussion under Rule 59 ?

Sri S. Bangarappa.—Sir, I will come to that.

Mr. Speaker.—Because the Hon'ble Leader of the Opposition has also given notice on the same subject under Rule 334. His notice is also there. You could take it up under Rule 334 if you agree.

Sri S. Bangarappa.—Agreed Sir. I have no objection.

Mr. Speaker.—The notice under rule 59 is disposed of.

ಶ್ರೀ ಎಸ್. ಬಂಗಾರಪ್ಪ.—ಈ ವಿಷಯವನ್ನು ನಾನು ನಿಯಮ 334ರ ಕೆಳಗೆ ಪ್ರಸ್ತಾಪ ಮಾಡುತ್ತೇನೆ, ಈತನನ್ನು ವೈದ್ಯಕೀಯ ಪರೀಕ್ಷೆಗೆ ಒಳಪಡಿಸಿದ ಮೇಲೆ ಅಲ್ಲಿ ಆತನಿಗೆ ಶಸ್ತ್ರಚಿಕಿತ್ಸೆ ಮಾಡಬೇಕೆಂದು ವೈದ್ಯಾಧಿಕಾರಿಗಳಿಗೆ ಗೊತ್ತಾಯಿತು. ಆ ನಂತರ ಆತನಿಗೆ ಶಸ್ತ್ರಚಿಕಿತ್ಸೆಯೂ ಆಯಿತು. ಅದು ಆದ ಮೇಲೆ ಆ ಗಾಯಾಳುವನ್ನು ಮತ್ತೊಂದು ಆಸ್ಪತ್ರೆಗೆ ಸೇರಿಸಬೇಕೆನ್ನುವ ಆದೇಶವನ್ನು ಸ್ಥಳೀಯ ವೈದ್ಯಾಧಿಕಾರಿಗಳು ತಿಳಿಸಿದ್ದಾರೆ. ಅಧ್ಯಕ್ಷರೇ, ಆತನನ್ನು ತೆಗೆದುಕೊಂಡು ಹೋಗಿ ಸೇರಿಸಿದ ಮೇಲೆ ಆತನಿಗೆ ಪ್ರಜ್ಞೆ ಮತ್ತೆ ಬರಲೇ ಇಲ್ಲ. ಆತನಿಗೆ ಶಸ್ತ್ರಚಿಕಿತ್ಸೆ ಮಾಡಿದ ಮೇಲೂ ಕೂಡಾ ಪುನೋಜನವಾಗಿಲ್ಲ, ಆತ ಅಸುನೀಗಿದ ಎಂದು ಹೇಳುತ್ತಿದ್ದಾರೆ. ಜೊತೆಗೆ ಏನು ಸತ್ತು ಹೋಗಿದ್ದಾರೆ ಈತನನ್ನು ರಾಜಾಜಿನಗರದ ಪೊಲೀಸ್ ಠಾಣೆಯಲ್ಲಿ ಪೊಲೀಸ್ ಅಧಿಕಾರಿಗಳು ಅನಾನುಷ್ಠಾನಿಕ ಹೊಡೆದು ಚಿತ್ರಹಿಂಸೆಗೆ ಗುರಿಪಡಿಸಿದ್ದರಿಂದ ಈತ ಸತ್ತಿದ್ದಾನೆಂಬ ಅಂಶ ನಮಗೆ ಸ್ಪಷ್ಟವಾಗಿ ವ್ಯಕ್ತವಾಗುತ್ತದೆ. ಆ ವ್ಯಕ್ತಿ ಯಾರೇ ಆಗಿರಬಹುದು. ಯಾವುದೇ ವ್ಯಕ್ತಿ ತಪ್ಪಿತಸ್ತನಾಗಿದ್ದರೆ ಆತನ ಮೇಲೆ ಕಾನೂನು ರೀತ್ಯ ಕ್ರಮ ತೆಗೆದುಕೊಳ್ಳುವುದಕ್ಕೆ ಅವಕಾಶ ಇದೆ. ಈತ ಅಟೋರಿಕಾ ಡ್ರೈವರ್ ಜೊತೆ ಜಗಳ ಆಡಿದನೆಂದೂ ಹೇಳಿದ್ದಾರೆ. ಆದರೆ ತಪ್ಪು ಮಾಡಿದ ತಕ್ಷಣ ಆತನನ್ನು ಪೊಲೀಸ್ ಠಾಣೆಗೆ ತೆಗೆದುಕೊಂಡು ಬಂದು ಚಿತ್ರಹಿಂಸೆಗೆ ಒಳಪಡಿಸಿ ಆತನ ಸಾವಿಗೆ ಕಾರಣರಾಗತಕ್ಕ ಮಟ್ಟಿಗೆ ಈ ಒಂದು ಕಾರ್ಯಕ್ರಮವನ್ನು ಪೊಲೀಸ್ ಇಲಾಖೆಯ ವತಿಯಿಂದ ನಡೆಸಿದರೆ ಇವತ್ತು ರಾಜ್ಯಾಡಳಿತ ಯಾವ ರೀತಿಯಿಂದ ನಡೆಯುತ್ತಿದೆ ಎಂಬುದು ವೇದ್ಯವಾಗುತ್ತದೆ. ಇವತ್ತು ಒಬ್ಬ ಅಪರಾಧಿಯ ವಿರುದ್ಧ ಕ್ರಮ ತೆಗೆದುಕೊಳ್ಳುವುದಿದ್ದರೆ ಅದನ್ನು ಕಾನೂನು ರೀತಿ ತೆಗೆದುಕೊಳ್ಳಲಿ. ಆದರೆ ಅಧಿಕಾರಬಾಹಿರ

ವಾಗಿ ಒಬ್ಬ ವ್ಯಕ್ತಿಯ ಮೇಲೆ ಪೋಲೀಸ್ ಅಧಿಕಾರಿ ಕ್ರಮ ತೆಗೆದುಕೊಂಡಿದ್ದರೆ, ಸರ್ಕಾರ ಜಾರಿಗೆ ಕೊಟ್ಟಿರತಕ್ಕ ಅಧಿಕಾರಕ್ಕೆ ಇದು ವಿರುದ್ಧವಾಗುತ್ತದೆಯೆಂದು ಅಂಶವನ್ನು ನಾನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಆ ಪತ್ರಿಕೆಯಲ್ಲೂ ಕೂಡ ನಾನು ಓದಿದ್ದೇನೆ. ರಾಜಾಜಿನಗರ ಪೋಲೀಸ್ ಠಾಣೆ ಅಧಿಕಾರಿ ವಿರುದ್ಧವಾಗಿ ಕೇಸ್ ದಾಖಲು ಮಾಡಿಕೊಂಡಿದ್ದಾರೆ, ತನಿಖೆ ಮಾಡುತ್ತಿದ್ದಾರೆ. ಪೋಲೀಸರು ತಪ್ಪು ತಪ್ಪಾಗಿರಬಹುದು ಉತ್ತರ ಕೊಡುವ ಪ್ರಯತ್ನ ಮಾಡಬಹುದು. ಇಲ್ಲಿ ಒಬ್ಬ ವ್ಯಕ್ತಿಯ ಸಾವಿಗೆ ಕಾರಣರಾಗಿರುವುದರಿಂದ ಅದರ ನೈತಿಕ ಜವಾಬ್ದಾರಿಯನ್ನು ಸರ್ಕಾರ ಹೊರಲೇಬೇಕು. ತನಿಖೆ ಮಾಡುವುದು ಅನಂತರದ ಪ್ರಶ್ನೆ. ಸರ್ಕಾರದ ಅಧೀನದಲ್ಲಿರತಕ್ಕ ಅಧಿಕಾರಿಗಳು, ಸರ್ಕಾರ ಕೊಟ್ಟಿರತಕ್ಕ ಕಾನೂನಿನ ವಿರುದ್ಧವಾಗಿ ವರ್ತಿಸುತ್ತಿರುವುದನ್ನು ನೋಡಿದರೆ, ಅಧಿಕಾರಿಗಳ ಮೇಲೆ ಹಿಡಿತವಿಲ್ಲವೆಂದು ಹೇಳಬೇಕಾಗಿದೆ. ನಾನು ಈ ಪ್ರಕರಣಕ್ಕೂ ನೆಚ್ಚಿನವನಾಗಿ ಇಟ್ಟುಕೊಂಡು ಮಾತನಾಡುವುದಿಲ್ಲ. ದಿನೇ ದಿನೇ, ಪದೇ ಪದೇ ಪತ್ರಿಕೆಯಲ್ಲಿ ಈ ರೀತಿಯ ವಿಷಯಗಳು ಬರುತ್ತಲೇ ಇವೆ. ಸರ್ಕಾರ ತನ್ನ ಆಡಳಿತದ ವ್ಯಾಪ್ತಿಯಲ್ಲಿರತಕ್ಕ ಅಧಿಕಾರಿಗಳನ್ನು ಕಾನೂನಿನ ಚೌಕಟ್ಟಿನಲ್ಲಿ ಇಟ್ಟುಕೊಂಡಿಲ್ಲ ಎನ್ನುವುದು ಇದರಿಂದ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ದಾವಣಗೆರೆ ಪೋಲೀಸ್ ಠಾಣೆಯಲ್ಲಿ ನಡೆದ ಗುಡ್ಡೀರಣ್ಣ ಎನ್ನುವ ವ್ಯಕ್ತಿಯ ವಿಚಾರದ ಬಗ್ಗೆ ಆ ಮೇಲೆ ಬರುತ್ತೇನೆ. ರಾಜ್ಯದಲ್ಲಿ ಇವತ್ತು ಜನರ ಆಸ್ತಿ ಮತ್ತು ಜೀವವನ್ನು ರಕ್ಷಣೆ ಮಾಡುವಂಥ ವಿಚಾರದಲ್ಲಿ ಸರ್ಕಾರ ಸಂಪೂರ್ಣವಾಗಿ ವಿಫಲವಾಗಿದೆ. ಒಬ್ಬ ವ್ಯಕ್ತಿಯ ಸಾವಿನ ಬಗ್ಗೆ ತಕ್ಷಣವೇ ತೀರ್ಮಾನಕ್ಕೆ ಬರುವುದು ಕಷ್ಟವಾದ ವಿಷಯ, ಪೋಲೀಸಿನವರು ಮಾಡಿರತಕ್ಕ ಅಪರಾಧವನ್ನು ಪೋಲೀಸ್ ಅಧಿಕಾರಿಗಳಿಂದಲೇ ತನಿಖೆ ಮಾಡಿಸುವುದು ಎಂದೂ ಸಾಧ್ಯವಲ್ಲ. ಅದು ಸಾಧ್ಯವು ಇಲ್ಲ, ಒಳ್ಳೆಯದಲ್ಲ ಒಬ್ಬ ಪೋಲೀಸ್ ಅಪರಾಧ ಕೆನ್ನೆಗೆ ಹೊಡೆದರೆ, ಅಪಾಜ್ಞೆ ಶಬ್ದಗಳಿಂದ ಬೈದರೆ, ಇಲಾಖೆ ತನಿಖೆ ನಡೆಸಬಹುದು. ಆದರೆ, ಒಬ್ಬ ವ್ಯಕ್ತಿಯ ಸಾವಿನ ವಿಷಯದಲ್ಲಿ ಸರ್ಕಾರದವರು ಯಾವ ರೀತಿಯ ತನಿಖೆಗೆ ಆಣ್ವೇಷಿಸಿದ್ದಾರೆಂಬುದರ ಬಗ್ಗೆ ವಿವರಗಳನ್ನು ಇಡಬೇಕು. ಇದನ್ನು ನ್ಯಾಯಾಂಗ ತನಿಖೆಗೆ ಒಳಪಡಿಸಿದರೆ ಮಾತ್ರ ಸತ್ಯಾಂಶ ಹೊರಬೀಳುತ್ತದೆ. ಅದಕ್ಕೋಸ್ಕರ ಸರ್ಕಾರ ಇದನ್ನು ನ್ಯಾಯಾಂಗ ತನಿಖೆಗೆ ಒಪ್ಪಿಸಬೇಕೆಂದು ಹೇಳುತ್ತೇನೆ. ಮತ್ತೆ, ತಪ್ಪು ತಪ್ಪು ಅಧಿಕಾರಿಯ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂಬುದನ್ನು ಸದನಕ್ಕೆ ತಿಳಿಸಬೇಕು. ಸರ್ಕಾರದವರು ತಮ್ಮ ಹಿಡಿತವನ್ನು ಅಧಿಕಾರಿಗಳ ಮೇಲೆ ಇಟ್ಟುಕೊಳ್ಳದೇ ಹೋದರೆ, ಕರ್ನಾಟಕ ರಾಜ್ಯದಲ್ಲಿ ಅನೇಕ ರೀತಿಯಲ್ಲಿ ಜೀವಹಾನಿಯಾಗಬಹುದು. ಬೆಂಗಳೂರು ನಗರದಲ್ಲಿ ಇಂಥ ಘಟನೆಗಳು ನಡೆದರೆ ತಕ್ಷಣ ಗೊತ್ತಾಗುತ್ತದೆ. ರಾಜ್ಯದ ಮೂಲೆಗಳಲ್ಲಿ ನಡೆದರೆ ತಕ್ಷಣ ಬೆಳಕಿಗೆ ಬರುವುದಿಲ್ಲ. ದೈನಂದಿನ ವ್ಯವಹಾರದಲ್ಲಿ ಇಂಥ ಘಟನೆಗಳು ನಡೆಯುತ್ತಿರುವುದನ್ನು ನಿಲ್ಲಿಸುವುದಕ್ಕೆ ಸರ್ಕಾರ ಏನು ಕಾರ್ಯಕ್ರಮ ತೆಗೆದುಕೊಂಡಿದೆ ಎಂಬುದನ್ನೂ ಕೂಡ ಸದನಕ್ಕೆ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ದಿನಬೆಳಗಾದರೆ ಇಂಥ ವಿಚಾರಗಳನ್ನು ಎತ್ತಬೇಕೆಂದರೆ ನಮ್ಮ ಮನಸ್ಸಿಗೂ ಕೂಡ ನಮ್ಮದಿ ಇಲ್ಲ ಎಂಬುದನ್ನು ಹೇಳಬೇಕಾಗುತ್ತದೆ. ಇಂಥ ಘಟನೆಗಳು ಪ್ರತಿದಿನವೂ ನಡೆಯುತ್ತೆ. ನಿನ್ನೆ ಕೂಡ ವಿಚಾರವನ್ನು ಪ್ರಸ್ತಾಪ ಮಾಡಿದ್ದೇವೆ. ಆದರೆ ಸರ್ಕಾರ ಇದರ ಬಗ್ಗೆ ಯಾವರೀತಿಯ ಪ್ರತಿಕ್ರಿಯೆಯನ್ನೂ ತೋರಿಸಿಲ್ಲ. ರಾಜಾಜಿನಗರ ಪೋಲೀಸ್ ಠಾಣೆಗೆ ಸಂಬಂಧಪಟ್ಟಂತೆ ಸತೀಶ್‌ಯಾ ಸತ್ಯಕುಮಾರು ಸುಮಾರು 28 ವರ್ಷ ಮಯಸ್ಸಿನ ಯುವಕನ ಬಗ್ಗೆ ಪತ್ರಿಕೆಯಲ್ಲಿ ಕೂಡ ಬಂದಿದೆ. ನಮಗೆ ಬೇರೆ ರೀತಿಯಲ್ಲಿಯೂ ವಿಷಯಗಳು ಬಂದಿವೆ. 16ನೇ ತಾರೀಖು ರಾತ್ರಿ ಆಟೋರಿಕಾ ಚಾಲಕರೊಂದಿಗೆ ಸತ್ಯಕುಮಾರ್ ಜೊತೆಯಲ್ಲಿ ಜಗಳವಾಗಿ ಅವನನ್ನು ಠಾಣೆಗೆ ತೆಗೆದುಕೊಂಡು ಹೋಗಿದ್ದಾರೆ. ಪೋಲೀಸ್ ಠಾಣೆಯಲ್ಲಿ ಒಬ್ಬರಲ್ಲ, ಇಬ್ಬರಲ್ಲ! ಅಲ್ಲಿದ್ದಂಥ ಪೋಲೀಸಿನವರಲ್ಲರೂ ಆತನನ್ನು ಹೊಡೆದಿದ್ದಾರೆ. ಅಲ್ಲಿ ಏನಾಯಿತು! ಏತಕ್ಕೆ ಪ್ರಚೋದನೆ ಸಿಕ್ಕಿತೋ ನಮ್ಮ ಅನುಭವದಲ್ಲಿ ಇಲ್ಲ. ಎಲ್ಲರೂ ಕೂಡಿಕೊಂಡು ಹೊಡೆದಿದ್ದಾರೆ. ತಲೆಯಲ್ಲಿ ಗಾಯ ಕೂಡ ಆಗಿರಬೇಕು. ಆ ಸಂದರ್ಭದಲ್ಲಿ ಮೇಲೇಶ್ವರಂ ಕೆ.ಸಿ. ಜನರಲ್ ಆಸ್ಪತ್ರೆಗೆ ತೆಗೆದುಕೊಂಡು ಹೋದರು. ಈ ಘಟನೆ 1ನೇ ತಾರೀಖು ರಾತ್ರಿ ನಡೆದಿದೆ. ಹೊಡೆದು ಎಲ್ಲಿ ಬಿಡಿಸಿದರು ಎನ್ನುವುದು ಗೊತ್ತಾಗಲಿಲ್ಲ. ಇಡೀ ದಿವಸ ಆತನಿಗೆ ಚಿಕಿತ್ಸೆ ಸಿಗಲಿಲ್ಲ. ಆಸ್ಪತ್ರೆಗೆ ಹೋದರೆ ವೈದ್ಯರು he has not favourably disposed of the case but the next day, he has favourably disposed of the case. ಅಂದರೆ ಹಣ ಕೊಡಲಿ ಆಡ್ಮಿಟ್ ಮಾಡೋಣ ಎಂದು ಆರೋಪ ಹೇಳಿರಬಹುದು; ಅಂತೂ ಮಾರನೆ ದಿವಸ ಆಡ್ಮಿಟ್ ಮಾಡಿಕೊಂಡಿದ್ದಾರೆ. ನಿಮಾನ್ ಆಸ್ಪತ್ರೆಯಲ್ಲಿ ಆತನಿಗೆ ಮೇಜರ್ ಸರ್ಜರಿ ಕೂಡ ಆಗಿದೆ. ಆದರೂ ನಿನ್ನೆ ಆ ವ್ಯಕ್ತಿ ತೀರಿಕೊಂಡಿದ್ದಾನೆ. ಇದರಲ್ಲಿ ಎರಡು ವಿಚಾರ ಬರುತ್ತದೆ. ಪೋಲೀಸ್ ಠಾಣೆಯಲ್ಲಿ ಪೋಲೀಸಿನವರು ಸಾಮಾನ್ಯವಾಗಿ ವ್ಯಕ್ತಿಯನ್ನು ಹಿಡಿದು ಬಿಡಿದು, ಕಿವಿಯಲ್ಲಿ ನೆತ್ತರು ಬರುವ ಹಾಗೆ ಹೊಡೆದಿದ್ದಾರೆ. ಇಡೀ ಮೈಯಲ್ಲೂ ಗಾಯಗಳಾಗಿವೆ. ಇಂಥ ವ್ಯಕ್ತಿಯನ್ನು ಆಸ್ಪತ್ರೆಗೆ ತೆಗೆದುಕೊಂಡು ಹೋದಂಥ ಸಂದರ್ಭದಲ್ಲಿ ಆಸ್ಪತ್ರೆಯ ವೈದ್ಯರ ವರ್ತನೆ ಕೂಡ ಅಸಹ್ಯವಾಗಿದೆ. ಮೊನ್ನೆ ತಾನೇ ಚಂದ್ರನ ಘಟನೆಯನ್ನು ಪ್ರಸ್ತಾಪ

ಮಾಡಿದ್ದೇವೆ. ಅನೇಕ ಕಡೆ ಇಂಥ ಘಟನೆಗಳು ನಡೆಯುತ್ತಿವೆ. ಸಾಮೂಹಿಕವಾಗಿ ಪೋಲೀಸಿನವರು ಒಬ್ಬ ವ್ಯಕ್ತಿಯನ್ನು ಹಿಡಿದು ಸಾಯುವ ಹಾಗೆ ಬಡಿದರೆ, ಸಾರ್ವಜನಿಕರ ರಕ್ಷಣೆ ಎಲ್ಲಿ ಉಳಿಯಿತು ? ಗೃಹಖಾತೆ ನಿರ್ದೇಶನ ಮಾಡುತ್ತಿದೆಯೆ ? ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಸರ್ಕಾರದ ಹತೋಟಿ ಇದೆಯೆ ? ಎ.ಸಿ.ಐ.ಯವರಿಂದ ತನಿಖೆ ಮಾಡಿಸುತ್ತೇವೆಂದರೆ ನ್ಯಾಯ ಸಿಗುವುದಿಲ್ಲ. ಕೂಡಲೇ ಸಂಬಂಧ ಪಟ್ಟ ಪೋಲೀಸ್ ಅಧಿಕಾರಿಗಳನ್ನು ಹಾಗೂ ಆಸ್ಪತ್ರೆ ಅಧಿಕಾರಿಗಳನ್ನು ಆಮಾನತ್ರ ನಲ್ಲಿಡಬೇಕು. ಪೋಲೀಸ್ ಠಾಣೆಯಲ್ಲಿ ಯಾವ ಪೋಲೀಸ್ ಅಧಿಕಾರಿಗಳು ಕಾರಣೀಭೂತರಾಗಿದ್ದಾರೆ, ಅವರನ್ನು ಆಮಾನತ್ರ ಇಡಬೇಕಾಗುತ್ತದೆ. ಇದರ ಬಗ್ಗೆ ನಿಷ್ಪಕ್ಷಪಾತವಾದ ನ್ಯಾಯಾಂಗ ವಿಚಾರಣೆಯಾಗ ಬೇಕು. ಇದಕ್ಕೆ ಒಂದು ಇತಿಶ್ರೀ ಹಾಕದೇ ಇದ್ದರೆ, ಪರಿಣಾಮಕಾರಿ ಹೆಜ್ಜೆಯಿಂದ ನಡೆದುಕೊಳ್ಳದೆ ಇದ್ದರೆ, ಗೃಹ ಖಾತೆ ಇಟ್ಟುಕೊಂಡ ಮುಖ್ಯಮಂತ್ರಿಯವರು ರಾಜೀನಾಮೆ ಕೊಡಬೇಕಾಗುತ್ತದೆ. ಈ ತರಹ ಪ್ರತಿ ದಿವಸ ನಡೆಯುವಂಥ ವಿಚಾರಗಳ ಬಗ್ಗೆ ಒಂದು ಸಾಧಾರಣ ಹಾರಿಕೆ ಉತ್ತರ ಕೊಡುತ್ತಾ ಬಂದರೆ ಸರಿ ಹೋಗುವುದಿಲ್ಲ. ಇದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಸಮರ್ಪಕವಾದ ಉತ್ತರ ವನ್ನು ಕೊಡುತ್ತಾರೆಂದು ನಿರೀಕ್ಷಿಸುತ್ತೇನೆ. ಅವರು ಸರಿಯಾದ ಹೆಜ್ಜೆಯಿಂದ ತೆಗೆದುಕೊಳ್ಳುತ್ತಾರೆಂದು ನಿರೀಕ್ಷೆ ಮಾಡುತ್ತೇನೆ. ಇವತ್ತು ಮಾನ್ಯ ಮುಖ್ಯಮಂತ್ರಿಗಳು ಗೃಹ ಇಲಾಖೆಯನ್ನು ದಕ್ಷತೆಯಿಂದ ನಿರ್ವಹಣೆ ಮಾಡತಕ್ಕ ಜವಾಬ್ದಾರಿ ಹೊತ್ತಿದ್ದಾರೆ. ಈ ಒಂದು ಇಲಾಖೆಯಲ್ಲಿ ನಡೆಯತಕ್ಕ ದೌರ್ಜನ್ಯದ ವಿಚಾರದಲ್ಲಿ ಸಂಪೂರ್ಣ ಜವಾಬ್ದಾರಿ ವಹಿಸಿಕೊಂಡು, ಇದರ ಬಗ್ಗೆ ಕಾರ್ಯ ಮಾಡದೇ ಇದ್ದರೆ, ಅನೇಕ ಘಟನೆಗಳು ನಡೆಯತಕ್ಕ ಪ್ರಸಂಗ ಬರುತ್ತದೆ. ಇದರ ಬಗ್ಗೆ ವಿಚಾರ ಎತ್ತಿದ್ದೇನೆ. ಮಾನ್ಯ ಮುಖ್ಯಮಂತ್ರಿಗಳು ಸಮರ್ಪಕವಾಗಿ ಉತ್ತರ ಕೊಡುತ್ತಾರೆಂದು ನಿರೀಕ್ಷೆ ಮಾಡಿದ್ದೇನೆ. ಇವತ್ತು ಗೃಹಖಾತೆಯಲ್ಲಿ ಶಿಥಿಲತೆ ಕಾಣುತ್ತಿದೆ. ಅದನ್ನು ಹೋಗಲಾಡಿಸಬೇಕು. ಇವತ್ತು ಗೃಹಖಾತೆಯನ್ನು ಪರಿಣಾಮಕಾರಿಯಾಗಿ ನಡೆಸಲಿಕ್ಕೆ ಅವಕಾಶ ಇಲ್ಲದೇ ಇದ್ದರೆ, ಮಾನ್ಯ ಮುಖ್ಯಮಂತ್ರಿಗಳು ಒಂದು ಸಮರ್ಪಕವಾದ ಉತ್ತರವನ್ನು ಕೊಡಬೇಕಾಗುತ್ತದೆ. ಸಾರ್ವಜನಿಕರಲ್ಲಿ ಯಾವ ರೀತಿ ಗೊಂದಲ, ಭಯ, ಭೀತಿ ಹುಟ್ಟಿದೆ ಅದನ್ನು ಹೋಗಲಾಡಿಸಲಿಕ್ಕೆ ಸರ್ಕಾರ ಇದೆ, ಅದನ್ನು ಮಾಡುತ್ತಾರೆಂದು ನಾನು ನಿರೀಕ್ಷೆ ಮಾಡುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.—ಅಧ್ಯಕ್ಷರೇ, ನಾನು ಆ ಕ್ಷೇತ್ರದಿಂದ ಬಂದವನು...

Mr. Speaker—You have not given the notice.

ಶ್ರೀ ಎಂ.ಎಸ್. ಕೃಷ್ಣನ್.—ಅಧ್ಯಕ್ಷರೇ, ನಾನು ಒಂದು ವಿಚಾರ ಹೇಳಬೇಕಾಗಿದೆ....

ಅಧ್ಯಕ್ಷರು.—ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆ ಕೊಟ್ಟ ನಂತರ ತಾವು ಕ್ಲಾರಿಫಿಕೇಷನ್ ಕೇಳಬಹುದು.

ಶ್ರೀ ಎಂ.ಎಸ್. ಕೃಷ್ಣನ್.—ಅಧ್ಯಕ್ಷರೇ, ನಾನು ಇವತ್ತು ಬೆಳಿಗ್ಗೆ ಹೋಗಿ ಆ ವಿರಿಯಾದಲ್ಲಿ ವಿಚಾರ ಮಾಡಿದೆ....

ಅಧ್ಯಕ್ಷರು.—ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆ ಕೊಟ್ಟ ಮೇಲೆ ಕೇಳಿ.

ಶ್ರೀ ಎಂ.ಎಸ್. ಕೃಷ್ಣನ್.—ಇದು ನನ್ನ ಕ್ಷೇತ್ರದಲ್ಲಿ ನಡೆದಿರುವುದು. ನಾನು ಅಲ್ಲಿ ಹೋಗಿ ವಿಚಾರಣೆ ಮಾಡಿದ್ದೇನೆ....

ಪೋಲೀಸ್ ಸ್ಪೆಷಲ್ ನಲ್ಲಿ ಏಟು ಬಿದ್ದಿರುವುದು ನಿಜ.

(ಗೊಂದಲ)

ಒಬ್ಬ ಮಾನ್ಯ ಸದಸ್ಯರು.—ಅಧ್ಯಕ್ಷರೇ, ನಾವು ಹೇಳಲಿಕ್ಕೆ ಅವಕಾಶ ಕೊಡುವುದಿಲ್ಲ. ಏತಕ್ಕೆ ಈ ತರಹ ತಾರತಮ್ಯ ಮಾಡುತ್ತಿದ್ದೀರಿ.

(ಗೊಂದಲ)

ಅಧ್ಯಕ್ಷರು.—ಅದನ್ನು ಹೇಳಲಿಕ್ಕೆ ಕ್ರಮ ಇದೆ. ಪಾಯಿಂಟ್ ಆಫ್ ಆರ್ಡರ್ ಎಂದು ಎತ್ತಿ ಗಂಭೀರವಾಗಿ ಹೇಳಿ.

(ಗೊಂದಲ)

ಶ್ರೀ ಹೆಚ್. ಗಂಗಾಧರನ್.—ಅಧ್ಯಕ್ಷರೇ:....

(ಗೊಂದಲ)

ಶ್ರೀ ಎಂ.ಎಸ್. ಕೃಷ್ಣನ್.—ಅಧ್ಯಕ್ಷರೇ:....

(ಗೊಂದಲ)

Mr. Speaker,—I will allow you after hearing the Chief Minister.

Sri M.S. Krishnan.—In regard to this aspect (ಜ್ಯೂಡೀಷಿಯಲ್ ಎನ್‌ಕ್ವಯರಿ ಮಾಡಬೇಕೆಂದು ಹೇಳಿದರೆ ಅದಕ್ಕೆ ನಾನು ಒತ್ತಾಯ ಮಾಡಬೇಕಾಗುತ್ತದೆ....
(ಗೊಂದಲ)

Mr. Speaker.—It will not go on record. I do not allow such things.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಯವರು):—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಬಂಗಾ ರಷ್ಠ್ರ ನವರು ಮತ್ತು ಮಾನ್ಯ ವಿರೋಧಿ ಪಕ್ಷದ ನಾಯಕರು ಪ್ರಸ್ತಾವ ಮಾಡಿದಂಥ ವಿಷಯದ ಬಗ್ಗೆ ನಾನು ಈ ಕೆಳಗಿನ ಹೇಳಿಕೆಯನ್ನು ಕೊಡಲಿಕ್ಕೆ ಬಯಸುತ್ತೇನೆ.

23-8-83ನೇ ತಾರೀಖು ವಿಲ್ಸನ್ ಗಾರ್ಡನ್ ಪೊಲೀಸ್ ಸ್ಟೇಷನ್‌ಗೆ ನಿಮ್‌ಹನ್ಸ್ ಆಸ್ಪತ್ರೆಯಿಂದ ಒಬ್ಬ ಸತ್ಯಕುಮಾರು ಎಂಬ ಹೆಸರಿನ ಒಳರೋಗಿಯಾಗಿ ದಾಖಲಾಡಿದ್ದ ವ್ಯಕ್ತಿಯು ಮೃತಪಟ್ಟನೆಂದು. ಅತನನ್ನು 18-8-83ನೇ ದಿನ ಆತನ ಮಿತ್ರ ಪುರುಷೋತ್ತಮ್ ಎಂಬಾತ ರಾಜಾಜಿನಗರ ಪೊಲೀಸ್ ಠಾಣೆಯಲ್ಲಿ ಅಲ್ಲಿಯ ಪೊಲೀಸರು ಈತನನ್ನು ಹೊಡೆದಿದ್ದರೆಂದು ಹೇಳಲ್ಪಟ್ಟ ಪತ್ರ ಬಂದು ಸೇರಿತು. ಈ ವರ್ತಮಾನದ ಮೇರೆಗೆ ವಿಲ್ಸನ್ ಗಾರ್ಡನ್ ಪೊಲೀಸ್ ಠಾಣೆಯಲ್ಲಿ ಗುನ್ನೆ ಸಂಖ್ಯೆ 533 ; 83 ಕಲಂ 302 ಭಾರತೀಯ ದಂಡ ಸಂಹಿತೆ ಪ್ರಕಾರ ಕೇಸನ್ನು ದಾಖಲಾಡಿಕೊಳ್ಳಲಾಯಿತು. ಈ ಘಟನೆ ರಾಜಾಜಿನಗರ ಠಾಣೆಯ ಪಾಪ್ಪಿಗೆ ಸಂಬಂಧಿಸಿದ್ದರಿಂದ ಇದನ್ನು ಅಲ್ಲಿಗೆ ವರ್ಗಾಯಿಸಲಾಯಿತು. ಪೊಲೀಸಿನವರ ಮೇಲೆ ಅತ್ಯಾಚಾರದ ಆಪಾದನೆ ಇದ್ದುದರಿಂದ ಮಲ್ಲೇಶ್ವರಂ ಎ.ಸಿ.ಪಿ.ಯವರಿಗೆ ಈ ತನಿಖೆಯನ್ನು ಒಪ್ಪಿಸಲಾಯಿತು.

2. ಇಲ್ಲಿಯವರೆಗೆ ತನಿಖೆ ಮಾಡಿದ್ದರಲ್ಲಿ 16-8-83ನೇ ದಿನ ಸುಮಾರು 5.10 ಗಂಟೆಗೆ ಒಬ್ಬ ಮೋಹನ್ ಎಂಬ ಆಟೋರಿಕ್ಷಾ ಚಾಲಕ, ಒಬ್ಬ ಅಶೋಕ್‌ಕುಮಾರ್ ಎಂಬಾತನನ್ನು ಕರೆದುಕೊಂಡು ಬಂದ ಸದರಿ ಅಶೋಕ್‌ಕುಮಾರ್ ಪಾನಮತ್ತನಾಗಿದ್ದ. ಈತ ಆಟೋರಿಕ್ಷಾ ಡ್ರೈವರ್‌ಗಳ ಜೊತೆ ಜಗಳವಾಡುತ್ತಿದ್ದ ಎಂದು ಹೇಳಿದ. ಈತನನ್ನು ಎ.ಎಸ್.ಐ. ಶಾಮಣ್ಣ ಇವರು ಕಾನ್‌ಟೇಬಲ್ 3382 ಇವರ ಜೊತೆಯಲ್ಲಿ ಕೆ.ಸಿ.ಜಿ. ಆಸ್ಪತ್ರೆ, ಮಲ್ಲೇಶ್ವರಂಗೆ ಕಳುಹಿಸಿದರು, ಅಲ್ಲಿಯ ಡಾಕ್ಟರು ಈತನನ್ನು ಪರೀಕ್ಷಿಸಿ ಇವರು ಕುಡಿದಿದ್ದಾರೆ ಅದರ ಅಮಲಿನಲ್ಲಿ ಎಂದು ಹೇಳಿ ಕಳುಹಿಸಿಕೊಟ್ಟರು. ಸಂಜೆ 6-30 ಗಂಟೆಗೆ ಸದರಿ ಕಾನ್‌ಟೇಬಲ್ ಅಶೋಕ್‌ಕುಮಾರ್‌ರವರನ್ನು ಪೊಲೀಸ್ ಠಾಣೆಗೆ ವಾಪಸ್ಸು ಕರೆದುಕೊಂಡು ಬಂದರು. ಎ.ಎಸ್.ಐ. ಶಾಮಣ್ಣ ನವರು ಅವರಿಗೆ ಕರ್ನಾಟಕ ಪೊಲೀಸ್ ಕಾಯಿದೆ ಕಲಂ 92 ಓ. ಮತ್ತು ಪಿ ಪ್ರಕಾರ ಮಾರನೆ ದಿವಸ 17-8-83 ದ್ವಿತೀಯ ಮೆಟ್ರೋ ಪಾಲಿಟನ್ ಕೋರ್ಟಿಗೆ ಹಾಜರಾಗಬೇಕೆಂದು ನೋಟೀಸ್ ನೀಡಿ ಕಳುಹಿಸಿದರು.

3. 18-8-83ನೇ ತಾರೀಖು ಮಲ್ಲೇಶ್ವರಂ ಕೆ.ಸಿ.ಜಿ. ಆಸ್ಪತ್ರೆಗೆ ಬೆಳಿಗ್ಗೆ 7 ಗಂಟೆ 10 ನಿಮಿಷಕ್ಕೆ ಒಬ್ಬ ಸತ್ಯಕುಮಾರ್ ಎಂಬಾತನನ್ನು ರಾಮು ಎಂಬುವವರೊಬ್ಬರು ಸದರಿ ಸತ್ಯಕುಮಾರನು ರಸ್ತೆಯಲ್ಲಿ ಯಾರೋ ಹೊಡೆದಿದ್ದರಿಂದಲೋ ಅಥವಾ ಬಿದ್ದಿದ್ದರಿಂದಲೋ ಇದ್ದರೆಂದು ಹೇಳಿ ಆಸ್ಪತ್ರೆಗೆ ತಂದರು. ಆಸ್ಪತ್ರೆಯ ಡಾಕ್ಟರು ಪರೀಕ್ಷಿಸಿದಾಗ ಸದರಿ ಸತ್ಯಕುಮಾರ್‌ರವರು ಮದ್ಯಪಾನದ ವಾಸನೆಯಿಂದ ಇದ್ದರೆಂದು ಹಾಗೂ ಅರಜಾಗುತ್ತರಾಗಿದ್ದರೆಂದು ಹೇಳಿದರು. ಅವರಿಗೆ ಈ ಕೆಳಕಂಡಂತೆ ಗಾಯಗಳಿದ್ದುವೆಂದು ಹೇಳಿದ್ದಾರೆ :

ಅ. ಬಲ ಕಣ್ಣಿನ ಕೆಳಗೆ 2 ಇಂಚು 2 ಇಂಚು ಕಪ್ಪಾಗಿದೆ

ಆ. ಬಲಗೈ ಮೇಲೆ 3 ಇಂಚು ಹಾಗೂ 6 ಇಂಚು ಮತ್ತು 4 ಇಂಚು ಗಾಯ

ಇ. ಬಲ ಎದೆಯ ಮೇಲೆ 3 ಇಂಚು ಉದ್ದ ಚಿಕ್ಕ ಗಾಯ ಇವರನ್ನು ನಿಮ್‌ಹನ್ಸ್ ಆಸ್ಪತ್ರೆಗೆ ಸೇರಿಸಬೇಕು ಎಂದು ಹೇಳಿದರು.

4. ನಿಮ್‌ಹನ್ಸ್ ಆಸ್ಪತ್ರೆಗೆ ಸತ್ಯವೇಲು ಮತ್ತು ಪುರುಷೋತ್ತಮ ಎಂಬ ಇಬ್ಬರು ಸತ್ಯಕುಮಾರ್‌ನ ಸ್ನೇಹಿತರು ಸತ್ಯಕುಮಾರನನ್ನು ಕರೆದುಕೊಂಡು ಹೋದರು. ಮಲ್ಲೇಶ್ವರಂ ಪೊಲೀಸ್ ಠಾಣೆಗೆ ಆಸ್ಪತ್ರೆ ಡಾಕ್ಟರು ಈ ಬಗ್ಗೆ ವರ್ತಮಾನವನ್ನು ಮುಟ್ಟಿಸಿದರು. ಮಲ್ಲೇಶ್ವರಂ ಪೊಲೀಸರು ಸತ್ಯಕುಮಾರ್ ವಿಳಾಸ : 5ನೇ ಅಡ್ಡ ರಸ್ತೆ, ನಾಗಪ್ಪ ಬಾಕ್ಸ್, ಶ್ರೀರಾಮಪುರ ಎಂದು ಹೇಳಿದ್ದರಿಂದ ಈ ಸಮಾಚಾರವನ್ನು ಶ್ರೀರಾಮಪುರ ಪೊಲೀಸ್ ಠಾಣೆಗೆ ತಿಳಿಸಿದರು.

5. ನಿಮ್‌ಹನ್ಸ್ ಆಸ್ಪತ್ರೆಯಲ್ಲಿ 12.25 ಘಂಟೆಗೆ 18ನೇ ತಾರೀಖು ಒಳರೋಗಿಯನ್ನಾಗಿ ದಾಖಲಾಡಿಕೊಂಡರು. ದಾಖಲಾಡಿಕೊಂಡಾಗ ಬರೆದ ಚರಿತ್ರೆ ಈ ರೀತಿ ಇದೆ :

ರೋಗಿಯ ಮಿತ್ರ ಪುರುಷೋತ್ತಮನ ಹೇಳಿಕೆಯ ಪ್ರಕಾರ 16-8-83ನೇ ಸಾಯಂಕಾಲ ಪ್ರತಿ ದಿನವೂ ಕುಡಿಯುತ್ತಿದ್ದ ಸತ್ಯಕುಮಾರ್‌ನನ್ನು ರಾಜಾಜಿನಗರ ಪೊಲೀಸ್ ಠಾಣೆಗೆ ಕರೆದುಕೊಂಡು

25th August 1983

ಹೋದರೆಂದು, ಅಲ್ಲಿ ಪೋಲೀಸರು ಹೋಡೆದರೆಂದು ಸದರಿ ಸತ್ಯಕುಮಾರನು ಪೋಲೀಸ್ ಕಸ್ಟಡಿಯಲ್ಲಿ ಇದ್ದನೆಂದೂ ಅಂದು ರಾತ್ರಿ ಅಲ್ಲಿ ಇದ್ದನೆಂದೂ ನಂತರ ಪುರುಷೋತ್ತಮನ ಮನೆಗೆ ಕರೆದುಕೊಂಡು ಬರಲಾಯಿತೆಂದು, ಆತನು ಸರಿಯಾಗಿ ಮಾತನಾಡುತ್ತಿರಲಿಲ್ಲ ಎಂದು 18ನೇ ತಾರೀಖಿನ ಬೆಳಿಗ್ಗೆ ಮಲ್ಲೇಶ್ವರಂ ಆಸ್ಪತ್ರೆಗೆ ಕರೆದುಕೊಂಡು ಹೋಗಲಾಯಿತೆಂದು ಅಲ್ಲಿಂದ ನಿಮಾಹನ್ ಆಸ್ಪತ್ರೆಗೆ ಕರೆದುಕೊಂಡು ಹೋಗಬೇಕೆಂದು ಹೇಳಿದರೆಂದು ನಮೂದಿಸಿದ್ದಾರೆ. ರೋಗಿಯನ್ನು ಡಾಕ್ಟರು ಪರೀಕ್ಷಿಸುತ್ತಿರುವ ಸಮಯದಲ್ಲಿ ವರ್ತಮಾನವನ್ನು ಕೊಟ್ಟು ಪುರುಷೋತ್ತಮನು ಓಡಿಹೋದನೆಂದು ಹೇಳಲಾಗಿದೆ. ರೋಗಿಗೆ ಈ ಕೆಳಕಂಡ ಗಾಯಗಳು ಇದು ಎಂದು ನಮೂದಿಸಲಾಗಿದೆ.

1. ಎಡತಲೆಯ ಮೇಲೆ ಹಮಟೋಮ
2. ಎದೆ, ಮಂಡಿ ಇವುಗಳ ಮೇಲೆ ಗಾಯಗಳು
3. ಬಲತಲೆಯ ಮೇಲೂ ಸಹ ಹಮಟೋಮ
4. ಎಡಗಾಲಿನ ಮೇಲೆ ಗಾಯಗಳು
5. ಬಲಗೈ ಮೇಲೆ ಗಾಯಗಳು
6. ಎಡಬುಜದಮೇಲೆ ಗಾಯಗಳು

ಇವರಿಗೆ ಪ್ರತಿದಿನವೂ ಚಿಕಿತ್ಸೆ ನೀಡಿ ಆಪರೇಷನ್ ಮಾಡಲಾಯಿತು ಆದರೆ ಇವರು 23-8-83ರ ಬೆಳಿಗ್ಗೆ 10.40 ಘಂಟೆಗೆ ಮೃತಪಟ್ಟರು ಎಂದು ಹೇಳಿದ್ದಾರೆ. ಶ್ರೀರಾಂಪುರಂ ಪೋಲೀಸರು ಪ್ರತಿ ದಿನವೂ ನಿಮಾಹನ್ ಆಸ್ಪತ್ರೆಗೆ ಬಂದು ರೋಗಿಯ ಹೇಳಿಕೆಯನ್ನು ತೆಗೆದುಕೊಳ್ಳಲು ಪ್ರಯತ್ನಪಟ್ಟಿದ್ದಾರೆ, ಆದರೆ ರೋಗಿಯು ಹೇಳಿಕೆ ಕೊಡುವ ಸ್ಥಿತಿಯಲ್ಲಿ ಇರಲಿಲ್ಲ.

6. ನಿಮಾಹನ್ ಆಸ್ಪತ್ರೆಯಲ್ಲಿ ಮೃತಪಟ್ಟ ಸತ್ಯಕುಮಾರ್ ಹಾಗೂ 16ನೇ ತಾರೀಖು ರಾಜಾಜಿನಗರ ಠಾಣೆಯಲ್ಲಿ ಕುಡಿದು ಆಮಲಿನಲ್ಲಿರಲಿಲ್ಲ. ಬಂದಿದ್ದು ಅಶೋಕಕುಮಾರ್ ಒಬ್ಬರೆಂದು ತಿಳಿದು ಬಂದಿದೆ. ಸತ್ಯಕುಮಾರರವರಿಗೆ ವೈಯಾಲಿಕಾವಲ್ ಪೋಲೀಸ್ ಠಾಣೆಯಲ್ಲಿ ಒಂದು ರೌಡಿಶೀಟ್ನ್ನು ತೆಗೆಯಲಾಗಿದೆ. ಇವರ ಹೆಸರು ಸತ್ತಿ ಅಲಿಯಾಸ್ ಸತೀಶ್‌ಕುಮಾರ್ ಶಿಂದೆ, ತಂದೆಯ ಹೆಸರು ದಿ: ಜಿ. ಆರ್. ಶಿಂದೆ, ವಯಸ್ಸು 28, ವಿಳಾಸ 54, 9ನೇ ಅಡ ರಸ್ತೆ ಈಜುವ ಕೂಳದ ಬಡಾವಣೆ, ಮಲ್ಲೇಶ್ವರಂ. ಇವರ ವಿಚಾರದಲ್ಲಿ ಕೇಸುಗಳನ್ನು ದಾಖಲಾಡಿಕೊಳ್ಳಲಾಗಿದೆ.

ಇವರ ಸ್ನೇಹಿತ ರಾಮಕೃಷ್ಣ ವಯಸ್ಸು 24, ಹುಲ್ಲು ವ್ಯಾಪಾರ, ವಿಳಾಸ: 89, ವಿವೇಕಾನಂದ ಬ್ಲಾಕ್, ರಾಜಮಹಲ್ ಗುಟ್ಟಹಳ್ಳಿ, ಅವರುಗಳ ಕೇಸುಗಳನ್ನು ಹಾಕಲಾಗಿದೆ.

ಇವರ ಸ್ನೇಹಿತ ಪುರುಷೋತ್ತಮ ಇವರ ಮೇಲೆ ಶ್ರೀರಾಂಪುರಂ ಪೋಲೀಸ್ ಠಾಣೆಯಲ್ಲಿ ಗುನ್: ಸಂಖ್ಯೆ 99 : 83 ಕಲಂ 324 ಇದರ ಪ್ರಕಾರ ಕೇಸಿದೆ, ಇವರು ಕೋರ್ಟ್ ಜಾಮೀನಿನ ಮೇಲೆ ಇದ್ದಾರೆ. ಪುರುಷೋತ್ತಮರವರು ಇನ್ನೂ ತಪ್ಪಿಸಿಕೊಂಡಿದ್ದಾರೆ, ಇವರನ್ನು ಪತ್ತೆಮಾಡಲು ಎಲ್ಲಾ ಪ್ರಯತ್ನಗಳನ್ನು ಮಾಡಲಾಗಿದೆ. ತನಿಖೆಯನ್ನು ಗುಪ್ತದಳದವರಿಗೆ (ಸಿ.ಐ.ಡಿ.) ಕೇಸುಗಳ ವಿವರ ಹೀಗೆ ಇದೆ.

CASE PARTICULARS OF THE DECEASED SATISH KUMAR

1. Vyalikaval Police Station Crime No. 50/77 under section 160 I.P.C. On 11-3-1977 the accused was convicted and released under released under section 360 Cr.P.C. in CC No. 325/77 by the Metropolitan Magistrate, II Court, Bangalore City.
2. Vyalikaval Police Station Crime No. 187/77 under section 110 (E & G) Cr. P.C. On 10-7-1978 the accused was bound over by executing a bond in C. Mis. No. 399/78.
3. Vyalikaval Police Station Crime No. 506/78 under sections 341, 323 I.P.C. On 27-3-1980 both the parties compromised in the Metropolitan Magistrate, II Court, Bangalore City in CC No. 3005/79.
4. Vyalikaval Police Station Crime No. 27/82 under sections 341, 352, 427 I.P.C. This case is pending trial in the Metropolitan Magistrate, II Court, Bangalore City.
5. Vyalikaval Police Station Crime No. 122/82 under sections 143, 147, 148. 149 read with 307 I.P.C. This case is pending trial.

6. Vyalikaval Police Station Crime No. 123/82 under sections 143, 147, 148, 149 read with 307 I.P.C. This case is pending trial.
7. Vyalikaval Police Station Crime No. 124/82 under sections 147, 148, 149 read with 307 I.P.C. This case is pending trial.
8. Vyalikaval Police Station Crime No. 197/82 under section 110 (E & G) Cr. P.C. On 5-7-1982 the respondent was bound over by executing bond in C. Mis. No. 371/82.
9. Vyalikaval Police Station Crime No. 261/82 under section 110 (F & G) Cr. P.C. On 22-9-1982 the accused was bound over by executing bond in C. Mis. No. 777/82.

ಈ ವಕ್ತಿಯಮೇಲೆ ಚಿಕ್ಕ ಚಿಕ್ಕ ಕೇಸುಗಳಿಂದ ಹಿಡಿದು attempt to murder ವರೆಗೆ ಕ್ರಿಮಿನಲ್ ಕೇಸುಗಳು ದಾಖಲಾಗಿವೆ.

12-30 p. m.

ಇನ್ನು ಇವರ ಸ್ನೇಹಿತನಾದ ರಾಮ ಅಥವಾ ರಾಮಕೃಷ್ಣ ಎನ್ನುವವರ ವಯಸ್ಸು 24, ಉದ್ಯೋಗ : ಹುಲ್ಲು ವ್ಯಾಪಾರ, ವಿಳಾಸ : ನಂ. 89, ವಿವೇಕಾನಂದ ಬ್ಲಾಕ್, ರಾಜಮಹಲ್ ಗುಟ್ಟಹಳ್ಳಿ, ಬೆಂಗಳೂರು. ಇವರಮೇಲೂ ಕೂಡ ಕೇಸುಗಳು ದಾಖಲಾಗಿವೆ. ಅದನ್ನು ಓದಬೇಕೆಂದರೆ ಓದುತ್ತೇನೆ.

ಶ್ರೀ ಎಸ್. ಬಂಗಾಸಪ್ಪ.—ಅದೇನೂ ಬೇಕಾಗಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಯಾರು ಅಲ್ಲಿಗೆ ಬಂದು ಹೇಳಿಕೆ ಯನ್ನು ಕೊಟ್ಟರೋ ಅವರ ಹೇಳಿಕೆ ಎಷ್ಟರಮಟ್ಟಿಗೆ ನಂಬಲು ಅರ್ಹವಾದುದು ಎಂಬುದನ್ನು ತಿಳಿದು ಕೊಳ್ಳುವುದಕ್ಕೆ ಇದು ಸಹಾಯವಾಗುತ್ತದೆ.

ಇನ್ನೊಂದು ವಿಷಯ ಏನೆಂದರೆ, ಇವರ ಸ್ನೇಹಿತ ಪುರುಷೋತ್ತಮರವರ ಮೇಲೆ ಶ್ರೀರಾಮಪುರ ಪೊಲೀಸ್ ಠಾಣೆಯಲ್ಲಿ ಗುನ್ನೆ ಸಂಖ್ಯೆ:99 : 83, ಕಲಂ 324ರ ಪ್ರಕಾರ ಕೇಸ್ ಇದೆ. ಇವರನ್ನು ಕೋರ್ಟಿನಲ್ಲಿ ಜಾಮೀನಿನಮೇಲೆ ಬಿಡುಗಡೆ ಮಾಡಲಾಗಿದೆ. ಆದರೆ ಪುರುಷೋತ್ತಮ ಇನ್ನೂ ತಪ್ಪಿಸಿ ಕೊಂಡಿದ್ದಾರೆ. ಅವರನ್ನು ಪತ್ತೆ ಮಾಡಲು ಎಲ್ಲ ಪ್ರಯತ್ನಗಳನ್ನೂ ಮಾಡಲಾಗಿದೆ. ಅವತ್ತು ಅವರು ಆಸ್ಪತ್ರೆಗೆ ತೆಗೆದುಕೊಂಡು ಹೋದಾಗ ಅವರನ್ನು ಡಾಕ್ಟರು ಪ್ರಶ್ನೆ ಕೇಳುವಾಗ ಅವರು ತಲೆ ತಪ್ಪಿಸಿಕೊಂಡು ಹೋಗಿದ್ದಾರೆ. ಇವತ್ತಿನವರೆಗೂ ಸಿಕ್ಕಿಲ್ಲ. ಅವರನ್ನು ಹುಡುಕಿಸುತ್ತಿದ್ದಾರೆ. ನಾನು ಯಾವುದೇ ರೀತಿಯಿಂದಲೂ ಪೊಲೀಸ್ ಅಧಿಕಾರಿಗಳನ್ನು ಸಮರ್ಥನೆ ಮಾಡುವುದಕ್ಕೆ ಇಲ್ಲಿ ನಿಂತಿಲ್ಲ. ಯಾರೇ ತಪ್ಪು ಮಾಡಿರಲಿ, ಯಾರಿಂದಲೇ ಅಪರಾಧ ಆಗಿರಲಿ ಅಥವಾ ಕಾನೂನು-ವಿರುದ್ಧ ವರ್ತನೆ ಮಾಡಿರಲಿ, ಅವರಮೇಲೆ ಪಕ್ಷಪಾತವಿಲ್ಲದೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಆಶ್ವಾಸನೆ ಯನ್ನು ಈ ಸಭೆಗೆ ಕೊಡಬಯಸುತ್ತೇನೆ.

ಮಾನ್ಯ ಸಭಾಧ್ಯಕ್ಷರೇ, ಇದರಲ್ಲಿ ನನಗೆ ಎದ್ದು ಕಂಡುಬರುವುದು ಎಂದರೆ ಮೂರು ವಿಚಾರ. ಮೊದಲನೆಯನಾಗಿ ಹೇಳುವುದಾದರೆ, ಮೊದಲಸಾರಿ ರಾಮ ಅಥವಾ ರಾಮಕೃಷ್ಣ ಎನ್ನುವವರು ಮಲೆ ಶ್ರಮರ ಆಸ್ಪತ್ರೆಗೆ ಅಶೋಕ ಅಥವಾ ಸತ್ತಿ ಅಥವಾ ಸತೀಶ ಕುಮಾರ್‌ರನ್ನು ಕರೆದುಕೊಂಡು ಹೋದರು. ಅವರು ಆಸ್ಪತ್ರೆಯ ಡಾಕ್ಟರ್ ಹತ್ತಿರ ಕರೆದುಕೊಂಡು ಹೋಗಿ ಇವರನ್ನು ಯಾರೋ ಹೊಡೆದಿದ್ದಾರೆ ಅಥವಾ ಪೊಲೀಸ್ ಕಸ್ಟಡಿಯಲ್ಲಿ ಇವರು ಇದ್ದರು ಎನ್ನುವ ಯಾವ ಮಾತನ್ನೂ ಹೇಳ್ತಲ್ಲ. ಇವರಿಬ್ಬರೂ ಸ್ನೇಹಿತರಾಗಿದ್ದುದರಿಂದ ಆಕಸ್ಮಾತ್ ಇವರು ಪೊಲೀಸ್ ಕಸ್ಟಡಿಯಲ್ಲಿ ಇದ್ದಿದ್ದರೆ ಈ ವಿಚಾರವನ್ನು ರಾಮಕೃಷ್ಣರವರು ಅಲ್ಲಿ ಹೇಳಬೇಕಾಗಿತ್ತು. ಆದರೆ ಹೇಳ್ತಲ್ಲ. ಅನಂತರ 18ನೇ ತಾರೀಖು ಬೆಳಿಗ್ಗೆ ಮಲೆ ಶ್ರಮರ ಆಸ್ಪತ್ರೆಯಲ್ಲಿ ಡಾಕ್ಟರ್ ಪರೀಕ್ಷೆ ಮಾಡಿದಾಗ ಇವರ ಮೈಮೇಲೆ ಯಾವ ಯಾವ ಗಾಯಗಳು ಇವೆ ಎಂಬುದನ್ನು ಕೇಳುವುದರ ಬಗ್ಗೆ ಒಂದು ಪಟ್ಟಿಯನ್ನು ಮಾಡಿದ್ದಾರೆ. ಅದನ್ನು ನಾನು ಓದುತ್ತೇನೆ. ಆ ಪಟ್ಟಿಯ ಪ್ರಕಾರ ತಲೆಯಮೇಲೆ ಅಥವಾ ಎದೆಯ ಮೇಲೆ ಅಂಥ ಪ್ರಬಲವಾದ ಗಾಯ ಇದೆಯೆಂದು ಅವರು ಬರೆದಿಲ್ಲ. ಕೆಲವು ಗಂಟೆಯಮೇಲೆ ಪುರುಷೋತ್ತಮನ ಸ್ನೇಹಿತ ಎಂದು ಹೇಳಿಕೊಂಡವನು ನಿಮ್ಮನ್ನು ಆಸ್ಪತ್ರೆಗೆ ತೆಗೆದುಕೊಂಡು ಹೋಗಿದ್ದಾನೆ. ಅದು ಆದುದು ಬೆಳಿಗ್ಗೆ. ಆದರೆ ಇದು ಆದುದು ಮಧ್ಯಾಹ್ನ ಸುಮಾರು 12-30 ಗಂಟೆಗೆ ಅಲ್ಲಿಗೆ ಹೋದಮೇಲೆ ಇದ್ದಕ್ಕಿದ್ದಂತೆ ಹಾಗೆ ಇವನಿಗೆ ಎಚ್ಚರ ಇರುವುದಿಲ್ಲ, ಅಧಂಬಧ ಪುಷ್ಟಿ ಇರುತ್ತದೆ.

ಅವರು ಮೈಮೇಲೆ ಏನು ಗಾಯ ಇದೆಯೆಂದು ಬರೆದಿದ್ದಾರೆ. ಆ ಪಟ್ಟಿಯಲ್ಲಿ ವಿಶೇಷವಾದ ಗಾಯಗಳು ನಮಗೆ ಕಂಡುಬರುತ್ತವೆ. ಇದನ್ನು ನೋಡಿದರೆ ಒಂದಕ್ಕೊಂದು ಹೊಂದಾಣಿಕೆಯೇ ಇಲ್ಲ. ಈ 5-6 ಗಂಟೆಯಲ್ಲಿ ಆದುದಾದರೂ ಏನು ? ಇವರಿಗೆ ಪೋಲಿಸರು ಏನಾದರೂ ಹೊಡೆದರೆ ಎಂದರೆ, ಎಲ್ಲಿಗೆ ಕರೆದಕೊಂಡು ಹೋಗಿ ಹೊಡೆದರು ? ಇವನು ಪೋಲಿಸರ ಕೈಗೇ ಸಿಕ್ಕಿಲ್ಲ. ಈ ಒಂದು ಕಾಂಟ್ರಿಡಕ್ಷನ್, ಇರುವುದರಿಂದ ಇದರ ಬಗ್ಗೆ ಕುಲಂಕುಷವಾದ ತನಿಖೆಯನ್ನು ಮಾಡಿಸಬೇಕೆಂದು ಹೇಳಿದ್ದೇನೆ, ಮತ್ತು ಇದನ್ನು ಸಿ. ಒ. ಡಿ. ಇದಲೇ ತನಿಖೆ ಮಾಡಿರುತ್ತೇವೆಂದು ಕೂಡ ನಾನು ಹೇಳಿದ್ದೇನೆ.

ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಮಾತನಾಡುತ್ತಾ, ಪ್ರತಿದಿನ ಇಂಥ ಘಟನೆಗಳನ್ನು ಇಲ್ಲಿ ಪ್ರಸ್ತಾಪ ಮಾಡುವುದು ನಮಗೆ ಇಷ್ಟವಿಲ್ಲ, ಆದರೂ ಇಂಥಾದ್ದು ಏನಾದರೊಂದು ಬರುತ್ತಲೇ ಇರುತ್ತದೆ ಎಂದು ಹೇಳಿದರು.

ಹೌದು ಕಳೆದ ಮೂರು ನಾಲ್ಕು ದಿವಸಗಳಲ್ಲಿ ಆದುದು ಏನು ಕಾಕತಾಳಿಯ ನಾಯವೆಂದು ಹೇಳುವುದಿಲ್ಲ. ಈ ಸದನದ ಸೆಷನ್ ಪ್ರಾರಂಭವಾದಮೇಲೆ 3-4 ಇಂಥ ಘಟನೆಗಳು ನಡೆದವು. ನಾನು ಪೋಲಿಸ್ ಅಧಿಕಾರಿಗಳ ವರ್ತನೆಯಲ್ಲಿ ಏನಾದರೂ ರಾತ್ರಿ ಬೆಳಗಾಗುವುದರೊಳಗಾಗಿ ಬದಲಾವಣೆಯಾಗುತ್ತದೆಂದು ನಿರೀಕ್ಷೆ ಮಾಡಿದವರಲ್ಲಿ ನಾನು ಒಬ್ಬನಲ್ಲ. ಕಳೆದ ವರ್ಷ ನಾಲ್ಕು ತಿಂಗಳಲ್ಲಿ 6-7 ಇಂಥ ಘಟನೆಗಳು ಆಗಿವೆ. ನನಗೆ ಗೊತ್ತಿಲ್ಲ ಗೃಹ ಸಚಿವರಾಗಿ ರಾಜೀನಾಮೆಯನ್ನು ಕೊಟ್ಟರೋ ಅಥವಾ ಕೇಸ್ ದಾಖಲೆಯಾಗಿ ಜುಡೀಯಲ್ ಎನ್‌ಕ್ವಯರಿ ಮಾಡಿದರೋ. ಗೃಹ ಸಚಿವರಾಗಿ ಎಷ್ಟು ಸಲ ರಾಜೀನಾಮೆ ಕೊಟ್ಟರು ಅದೂ ಕೂಡ ನನಗೆ ಗೊತ್ತಿಲ್ಲ. ನಾನು ಒಂದು ಮಾತನ್ನು ಒಪ್ಪಿಕೊಳ್ಳುತ್ತೇನೆ. ಬೆಂಗಳೂರು ಷಹರ್ ಬೆಳದಮೇಲೆ ಎಲ್ಲ ದೇಶದ ಅನೇಕ ಭಾಗಗಳಿಂದ ಜನರು ಬಂದಿದ್ದಾರೆ. ಅನೇಕ ಕಾರಣಗಳಿಂದ ಬಂದಿದ್ದಾರೆ, ಇಲ್ಲಿ ಕೇವಲ ಉದ್ಯೋಗ ಮಾಡಲಿಕ್ಕೆ ಜನರು ಬರಲಿಲ್ಲ. ಅಪರಾಧ ಮಾಡಲಿಕ್ಕೂ ಜನರು ಬಂದಿದ್ದಾರೆ. ಬೆಳದಿರತಕ್ಕಂಥ ಷಹರ್‌ನಲ್ಲಿ ಇಂಥದ್ದಕ್ಕೆ ಬೇಕಾದಷ್ಟು ಸಂದರ್ಭಗಳು ಅವಕಾಶಗಳು ಸಿಗುತ್ತದೆ. ಆದ್ದರಿಂದ ಎಲ್ಲೆಡೆಯಲ್ಲೋ ಬಂದಿದ್ದಾರೆ. ಅವರಮೇಲೆ ನಾವು ನಿಗಾ ಇಡಬೇಕಾಗಿದೆ. ಮತ್ತು ಅವರ ಮೇಲೆ ಕ್ರಮ ಕೈಗೊಳ್ಳಬೇಕಾಗಿದೆ. ಅದರ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ಅವರ ಅಭಿಪ್ರಾಯ ಏನಿರುತ್ತದೋ ಕೊಡಲಿ. ಆದರೆ ಕೆಲವು ಸಂದರ್ಭದಲ್ಲಿ ಯಾರು ನಿಜವಾದ ಅಪರಾಧಿಗಳಾಗಿರುತ್ತಾರೋ, ಪ್ರೊಫೆಷನಲ್ ಕ್ರಿಮಿನಲ್ ಇರುತ್ತಾರೋ ಅವರು ಸಿಕ್ಕುವುದಿಲ್ಲ. ಸಣ್ಣ ಪುಟ್ಟ ಅಪರಾಧವನ್ನು ಮಾಡಿರತಕ್ಕಂಥ ಪೋಲಿಸ್‌ನವರ ಬಲೆಗೆ ಬೀಳುತ್ತಾರೆ, ಮತ್ತು ಪೋಲಿಸ್‌ನವರು ಯಾರ ಮೇಲೆ ಅನೇಕ ಸಲ ಕೇಸ್ ಮಾಡಿರುತ್ತಾರೋ, ಅಂಥವರನ್ನೇ ಶಾಶ್ವತ ಅಪರಾಧಿಗಳೆಂದು ಹೇಳತಕ್ಕಂತ ರೀತಿಯಲ್ಲಿ ನಡೆದುಕೊಳ್ಳುತ್ತಾರೆ. ಅದು ಪೋಲಿಸ್‌ನವರ ಸ್ವಾಭಾವಿಕವಾದ ಸ್ವಭಾವವೆಂದು ನಾನು ತಿಳಿದುಕೊಂಡಿದ್ದೇನೆ. ಅದು ಹೇಗೋ ಇರಲಿ. ಏನು ಘಟನೆಯಾಗಿದೆ, ಆ ಘಟನೆಯಲ್ಲಿ ಏನು ಸತ್ಯವಿದೆ ಎಂಬುದನ್ನು ನಾವು ಮೊರೆಗೆ ತೆಗೆಯಬೇಕು. ಅದಕ್ಕಾಗಿ ಸಿ. ಒ. ಡಿ. ತನಿಖೆ ಮಾಡಬೇಕೆಂದು ಹೇಳಿದ್ದೇನೆ. ಕನ್‌ಸ್ಟ್ರಕ್ಷನ್ ವರದಿ ಉದ್ದೇಶವಾದ ಅಥವಾ ಮೂರು ವಿರೋಧಾಭಾಸ ಇದೆ ಅಲ್ಲಿಯವರೆಗೆ ಕ್ಲಿಯರ್ ಆಗುವುದಿಲ್ಲ. ಅಲ್ಲಿಯವರೆಗೂ ಸತ್ಯವನ್ನು ಕಂಡುಹಿಡಿಯುವುದು ಕಷ್ಟ. ಆದ್ದರಿಂದ ಸಿ. ಒ. ಡಿ ತನಿಖೆಯಿಂದ ವರದಿ ಬಂದಮೇಲೆ ಸತ್ಯ ಹೊರಗೆ ಬೀಳುತ್ತದೆ. ಅದಕ್ಕೆ ಇಷ್ಟು ಹೇಳಿ ಬೆಂಗಳೂರು ನಗರದಲ್ಲಿ ಏನು ಒಂದು ಒಳ್ಳೆಯ ವಾತಾವರಣ ಇದೆ, ಆ ವಾತಾವರಣವನ್ನು ಕಲಕಲಿಕ್ಕೆ ಬಹಳಷ್ಟು ಪ್ರಯತ್ನಗಳು ನಡೆಯುತ್ತಿವೆ. ಆ ವಾತಾವರಣ ಕಲಕದಹಾಗೆ ಸರ್ಕಾರ ಅಗತ್ಯ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತದೆಂದು ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ಮಾನ್ಯ ಅಧ್ಯಕ್ಷರೇ ಸನ್‌ಮಾನ ಮುಖ್ಯಮಂತ್ರಿಗಳು ನಿಸ್ಸಕ್ಷ ಪಾತವಾಗಿ ನಾಯವನ್ನು ದೊರಕಿಸಿಕೊಡಲಿಕ್ಕೆ ನಾನು ಪ್ರಯತ್ನ ಮಾಡಬೇಕು, ಅದನ್ನು ಮಾಡುತ್ತೇನೆಂದು ಹೇಳಿದರು. ಆದರೆ ಯಾವರೀತಿಯಿಂದದು ಹೇಳಿದ್ದಾರೆ. ವಾಸ್ತವಾಂಶವಾಗಿ ಇದು ತಪ್ಪಾದ ಯಕವಾಗಿದೆ. ಇದರಲ್ಲಿ ಇರತಕ್ಕಂಥ ಕೆಲವು ಮೂಲಭೂತವಾದ ಪ್ರಶ್ನೆಗಳನ್ನು ನಾನು ಕೂಡ ಹೇಳುತ್ತೇನೆ. 10ನೇ ರಾಜೀಖು ರಾತ್ರಿಯಿಂದ 17ನೆಯ ತಾರೀಖಿನವರೆಗೆ ಅವರಿಗೆ ಆದಂಥ ಚಿಕಿತ್ಸೆಯಲ್ಲಿ ಯಾವರೀತಿ ಆರೋಗ್ಯ ಕೂಡ ಮಾಡಲಿಲ್ಲ. ಅದರ ಬಗ್ಗೆ ಈಗಾಗಲೇ ಆಸ್ಪತ್ರೆಯಲ್ಲಿ ನಡೆದಂಥ ವಿದ್ಯಾ ಮಾನಗಳನ್ನು ಅವರಿಗೆ ಹೇಳಿದ್ದೇನೆ. ಪೋಲೀಸ್‌ನವರು ಅವನು ಕುಡಿದಿದ್ದುದು ಹೌದು ಆದರೆ ಅವನು ಅಮೆಲಿನಲ್ಲಿ ಇರಲಿಲ್ಲವೆಂದು ತಮ್ಮ ಹೇಳಿಕೆಯಲ್ಲಿಯೇ ಹೇಳಿದ್ದಾರೆ. ಸ್ಪೇಷನ್‌ಗೆ ಹೋಗತಕ್ಕಂಥ ಸಂದರ್ಭದಲ್ಲಿ ಅದನ್ನೂ ಕೂಡ ಸೂಕ್ಷ್ಮವಾಗಿ ಗಮನಿಸಬೇಕು. ಇನ್ನು ಪೋಲೀಸ್ ಕಸ್ತಡಿಯ ಬಗ್ಗೆ ಹೇಳುವುದಾದರೆ ಮಲ್ಟೀಶನ್ ಗೆ. ಸಿ. ಜನರಲ್ ಆಸ್ಪತ್ರೆಯಲ್ಲಿ ಯಾವ ಗಾಯಗಳು ಇದ್ದವೋ ಆ ಗಾಯಗಳಿಗೂ ಇಲ್ಲಿ ಕಾಣಿಸಿದಂತಹ ಗಾಯಗಳಿಗೂ ವ್ಯತ್ಯಾಸವಿದೆ. ಇನ್ನು ಬೆಳಿಗ್ಗೆ 7 ಗಂಟೆಯಲ್ಲಿ ಕೆ.ಸಿ. ಜನರಲ್ ಆಸ್ಪತ್ರೆಯಲ್ಲೂ, 12-43 ರಲ್ಲಿ ನಿಮಾನ್ಸ್‌ನಲ್ಲಿಯೂ ಇದ್ದಾನೆ ಎಂದು ಕಾಣಿಸಿದ್ದಾರೆ. ಇದು

ಇಡೀ ಕೀಸಿಗೆ ಒಂದು ತಿರುವನ್ನು ಕೊಟ್ಟಿದೆ. ಈ ವ್ಯವಸ್ಥೆ ತುಂಬಾ ಪೋಲೀಸ್ ಇಲಾಖೆಯಿಂದಲೇ ನಡೆದದ್ದು ಎಂಬುದು ಸ್ಪಷ್ಟವಾಗಿದೆ. ಪೋಲೀಸ್ ಕಸ್ಟಡಿಯಲ್ಲಿ ಪೋಲೀಸ್ ಕ್ಷಿಯಲ್ಲಿ ಏನು ವ್ಯವಸ್ಥೆ ಮಾಡಬೇಕೋ ಅದನ್ನು ನಡೆಸಿದಹಾಗೆ ಕಾಣುತ್ತದೆ. ಇದರಿಂದ ಏನಾಗುತ್ತದೆ ಎಂದರೆ ತಾವು ಸಿ.ಒ.ಡಿ.ಗೆ ಕೊಟ್ಟರೆ ಅದು ಮತ್ತೊಂದು ಪೋಲೀಸ್ ಇಲಾಖೆಯ ಅವಿಭಾಜ್ಯ ಅಂಗ. ಸಿ.ಒ.ಡಿ. ಪೋಲೀಸ್ ಇಲಾಖೆಗೆ ಕೊಟ್ಟರೆ ಯಾವ ಸತ್ಯ ಅದಕ್ಕೆ ಯಾವ ರೀತಿಯ ನಾಯ ಸಿಗುತ್ತದೆ ಎನ್ನುವುದು ತಾವು ದಯವಿಟ್ಟು ಹೇಳಬೇಕು. ಪೋಲೀಸ್ ನವರ ವಿರುದ್ಧವಾಗಿ ಅವರು ಸೂಕ್ಷ್ಮವಾಗಿ ಹೇಳಿದ್ದನ್ನು ಹಿಂದಿನಿಂದ ನಡೆದುಕೊಂಡು ಬಂದುದನ್ನು ರಾತ್ರಿಹೊತ್ತಿಗೆ ನಾವು ಬದಲಾವಣೆ ಮಾಡುವುದಕ್ಕೆ ಯಾವ ರೀತಿ ಆಗುತ್ತದೆ ಎಂದು ಹೇಳಿದರು. ತಾವು ಗೃಹಖಾತೆಯನ್ನು ಮುಖ ಮಂತ್ರಿಗಳಾಗಿ ವಹಿಸಿಕೊಂಡಿರುತ್ತೀರಿ. ತಾವು ಜವಾಬ್ದಾರಿಯನ್ನು ವಹಿಸಿಕೊಳ್ಳಬೇಕು. ಯಾರು ಇಲಾಖೆಯಲ್ಲಿ ಮಾಡಿದಂಥ ಒಂದು ಅಸತ್ಯ. ಯಾವುದೇ ಒಂದು ತರವಾದಂತದ್ದಕ್ಕೆ ತಾವೇ ಜವಾಬ್ದಾರಿರುತ್ತೀರಿ. ತಾವು ಪೋಲೀಸ್ ನವರನ್ನು ಹೇಗಲಮೇಲೆ ಹೊತ್ತುಕೊಂಡು ಹೋಗುವ ಪ್ರಯತ್ನ ಮಾಡಬಾರದು. ಅಸತ್ಯ ಯಲ್ಲಿ ನಡೆದಂಥ ವಿಧಾ ಮಾನಕ್ಕೂ, ಪೋಲೀಸ್ ಠಾಣೆಯಲ್ಲಿ ನಡೆದಂಥ ವಿಧಿ ಮಾನಕ್ಕೂ ವ್ಯತ್ಯಾಸವಿದೆ. ಪೋಲೀಸ್ ಠಾಣೆಯಲ್ಲಿ ಸಿಕ್ಕಾಪಟ್ಟಿ ಹೊಡೆದು ರಕ್ತಕಿವಿಯಲ್ಲಿ ಬಂದು ಒಬ್ಬ ಸತ್ತಿದ್ದಾನೆ. ಸತ್ತವನನ್ನು ಮರೆಮಾಡುವ ಪ್ರಯತ್ನವನ್ನು ತಾವು ಕೊಟ್ಟಂಥ ಸೂಕ್ಷ್ಮವಾದ ಉತ್ತರದಿಂದ ಕಾಣುತ್ತಾ ಇದೆ. ಆದ್ದರಿಂದ ಇದರ ಬಗ್ಗೆ ಜುಡೀಷಿಯಲ್ ಎನ್‌ಕ್ವಯರಿ ಆಗಬೇಕು. ಅದಕ್ಕಾಗಿ ನಾನು ಹೇಳುವುದು ಏನೆಂದರೆ, ಯಾವುದೇ ಘಟನೆ ನಡೆದಾಗ ರಚನಾತ್ಮಕ ಉತ್ತರವನ್ನು ಇಲ್ಲಿ ತಾವು ಹೇಳದೆ ಸತ್ಯ ಕಂಡುಹಿಡಿಯತಕ್ಕಂಥ ಪ್ರಾಮಾಣಿಕ ಪ್ರಯತ್ನವನ್ನೂ ತಾವು ಮಾಡದೆ ಇದ್ದರೆ ಅದನ್ನು ತಪ್ಪುಸತ್ಯಂಥ ಪ್ರಯತ್ನ ಮಾಡಿದರೆ ನಾವು ಒಪ್ಪಿಕೊಳ್ಳುವುದಕ್ಕೆ ಆಗುವುದಿಲ್ಲ. ರಚನಾತ್ಮಕ ಹೇಳಿಕೆ ಅದಕ್ಕಿಂಥ ಹೆಚ್ಚಿನದಾದಂಥದ್ದನ್ನು ಕೇಳಬೇಕಾಗುತ್ತದೆ. ಪೋಲೀಸ್ ಠಾಣೆಯಲ್ಲಿ ಈ ರೀತಿ ಆದಂಥ ದೌರ್ಜನ್ಯಕ್ಕೆ ಈ ಸಭೆಯು ತೀರ್ಮಾನಕ್ಕೆ ಒಪ್ಪಿ ತಾವು ಸಿ.ಒ.ಡಿ.ಗೆ ಒಪ್ಪಿಸುವುದರಿಂದ ದಕ್ಷತೆಯಾಗಿ ನಿಷ್ಪಕ್ಷಪಾತವಾದ ನಾಯ ವಿಚಾರಣೆ ಮಾಡಲಕ್ಕೆ ಪ್ರಾಮುಖ್ಯತೆ ಕೊಡುವುದರ ಬಗ್ಗೆ ವಿಶ್ವಾಸ ಇಡಲಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ ಮಂತ್ರಿಗಳು ವಿವರಗಳನ್ನು ತಮಗೆ ಬಂದಿರತಕ್ಕಂಥ ವರದಿಗಳ ಆಧಾರದಮೇಲೆ ಈ ಸದನದಲ್ಲಿ ಇಟ್ಟಿದ್ದಾರೆ. ಈಗಾಗಲೇ 17ನೇ ತಾರೀಖು ಆಗಸ್ಟ್ 83 ರಂದು ಪೋಲೀಸ್ ಕಸ್ಟಡಿಗೆ ಆ ವಕ್ತಿ ಬಂದಮೇಲೆ ಏತಕ್ಕೆ ಅವನಿಗೆ ಸಂಪೂರ್ಣವಾದ ರಕ್ಷಣೆಯನ್ನು ಕೊಡಲಿಲ್ಲವೆಂದು ಮಾನ್ಯ ವಿರೋಧಪಕ್ಷದ ನಾಯಕರು ಹೇಳುತ್ತಿರುವುದರಲ್ಲಿ ಬಹಳ ಅರ್ಥವಿದೆ. ಆ ವಕ್ತಿ ಪೋಲೀಸ್ ಕಸ್ಟಡಿಗೆ ಬಂದಮೇಲೆ ವಿಚಾರ ಗೊತ್ತಾದ ಮೇಲೆ ಕ್ರಿಮಿನಲ್ ಪ್ರಶ್ನೆ ಬರುತ್ತದೆ. ಅದರ ಹಿನ್ನೆಲೆ ಕೊಟ್ಟಿದ್ದಾರೆ. ಹಿಂದೆ ನಡೆದಂಥ ಪೋಲೀಸ್ ಠಾಣೆಯಲ್ಲಿ ಆ ವಕ್ತಿ ಸಿಕ್ಕಿದಾಗ ಕಾನೂನು ಪ್ರಕಾರ ಯಾವ ಯಾವ ಕ್ರಮ ತೆಗೆದುಕೊಳ್ಳಬೇಕೋ ಆ ಒಂದು ದೃಷ್ಟಿಯಿಂದ ಪೋಲೀಸ್ ಠಾಣೆಯಲ್ಲಿ ಇಟ್ಟಿದ್ದಾಗ ಹೊಡೆದಿದ್ದಾರೆ, ಮುಂದಿನ ಕ್ರಮ ಏನು ಏನು ನಡೆದಿದೆ ಎನ್ನುವುದು ಮುಖ್ಯ. ಅಲ್ಲಿ ಸರ್ಕಾರದಿಂದ ಲೋಪ, ಇಲಾಖೆಯಿಂದ ಆದ ಲೋಪ ಸ್ಪಷ್ಟವಾಗಿ ಕಾಣುತ್ತದೆ ಎನ್ನುವ ಕಾರಣದಿಂದ ಇದಕ್ಕೆ ನ್ಯಾಯಾಂಗ ತನಿಖೆ ಮಾಡಿದರೆ ಸಾಧ್ಯ ಎನ್ನುವುದಕ್ಕೆ ಕಾರಣ ಕೊಟ್ಟಿದ್ದಾರೆ. ಈ ಸಂದರ್ಭದಲ್ಲಿ ಪುರುಷೋತ್ತಮ ಎನ್ನತಕ್ಕಂಥ ವಕ್ತಿ ಹೇಳಿದ್ದಾನೆ ಎನ್ನುವುದು, ಅದರಲ್ಲಿ ಅಂಶವನ್ನು ಹೇಳಿರುತ್ತೀರಿ. ಆದರೆ ಪುರುಷೋತ್ತಮ ಎನ್ನತಕ್ಕಂಥವನು ಅವನನ್ನು ಸೇರಿಸಿಕೊಂಡು ಅಸ್ಪತ್ರಿಗೆ ಸೇರಿಸಲಾಗಿದೆ ಎಂದು ಕೊಟ್ಟಿದ್ದೀರಿ ಆತನು ಓಡಿ ಹೋಗುವುದಕ್ಕೆ ಕಾರಣ ಏನು ಎನ್ನುವುದು ಬಹಳ ಹುಂಖ್ಯವಾದ ವಿಚಾರ. ಅವರು ಕೊಟ್ಟಿರತಕ್ಕಂಥ ಮಹಜರ್ ಪ್ರಕಾರ ಓಡಿ ಹೋಗುತ್ತಿದ್ದ ಎಂದು ಹೇಳಿರುವುದು ಈವತ್ತು ಅನುಮಾನ ಬರುತ್ತದೆ ಇಲ್ಲಿ ಇರತಕ್ಕಂಥ ಪ್ರಶ್ನೆ ಏನೆಂದರೆ, ವಾಸ್ತವಾಂಶವನ್ನು ಮುಚ್ಚತಕ್ಕಂಥ ಪ್ರಮುಖ ಪ್ರಯತ್ನ ಸ್ಪಷ್ಟವಾಗಿ ಇಲ್ಲಿ ನಡೆದಿದೆ. ಅವನ ವಿಚಾರಣೆಯನ್ನು ಸದನಕ್ಕೆ ಕೊಡಬೇಕು ಎನ್ನುವುದು ನಮ್ಮ ಮುಂದೆ ಇರತಕ್ಕಂಥ ಪ್ರಶ್ನೆ. ಇದನ್ನು ತನಿಖೆ ಮಾಡಲು ಸಿ.ಒ.ಡಿ ಇಲಾಖೆಗೆ ಒಪ್ಪಿಸಲಾಗಿದೆ. ಎಂದು ಮಾನ್ಯ ಮಂತ್ರಿಗಳು ಹೇಳಿರುವ ಬಗ್ಗೆ ಮಾನ್ಯ ವಿರೋಧಪಕ್ಷದ ನಾಯಕರು ತಮ್ಮ ಅಭಿಪ್ರಾಯವನ್ನು ಕೊಟ್ಟಿರುವುದರಿಂದ ನಾನು ಅದನ್ನೇ ಪುನಃ ಹೇಳುವುದಿಲ್ಲ. ಇದನ್ನು ಎ.ಸಿ.ಪಿ.ಯಿಂದ ತನಿಖೆ ಮಾಡಿಸುತ್ತಾರೆಂದು ನಮಗೆ ತಿಳಿದು ಬಂದಿತ್ತು. ಈಗ ಸಿ.ಒ.ಡಿ.ಗೆ ಒಪ್ಪಿಸಿದ್ದಾರೆ. ಆದರೆ ಇದೂ ಕೂಡ ಪೋಲೀಸ್ ಇಲಾಖೆಯ ಒಂದು ಭಾಗ.

ಅಧ್ಯಕ್ಷರು.—ಈ 334ನೇ ನಿಯಮದ ಪ್ರಕಾರ ಕಾರ್ಪೊರೇಷನ್ ಕೇಳಲೂ ಸಹ ಅವಕಾಶವಿಲ್ಲ. ಅಂಥಾದ್ದರಲ್ಲಿ ತಾವು ಭಾಷಣ ಮಾಡುತ್ತಾ ಹೋದರೆ ಕಷ್ಟವಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಇದನ್ನು ಸಿ.ಒ.ಡಿ. ತನಿಖೆಗೆ ಒಪ್ಪಿಸಿರುವ ವಿಚಾರ ನಮಗೆ ಗೊತ್ತಿರಲಿಲ್ಲ. ಈಗ ಇವರು ಹೇಳಿದ ಮೇಲೆ ನಾವು ನಮ್ಮ ಅಭಿಪ್ರಾಯವನ್ನು ಕೊಡಬೇಕಾಗುತ್ತದೆ.

Mr. Speaker.—We are stretching rule 324 to far. But, looking at the circumstances, I am allowing the hon. Member to put questions.

ಶ್ರೀ ಎಸ್. ಬಂಗಾರಪ್ಪ.—ಸಿ.ಒ.ಡಿ. ತನಿಖೆಯಿಂದ ಸತ್ಯಾಂಶವನ್ನು ಮತ್ತು ವಾಸ್ತವಾಂಶವನ್ನು ಹೊರತೆಗೆಯುವುದಕ್ಕಾಗುವುದಿಲ್ಲವೆಂದು ನಾವು ಹೇಳುತ್ತಿದ್ದೇವೆ. ಈ ಒಂದು ತನಿಖೆಯಿಂದ ಯಾವ ಉಪಯೋಗವೂ ಆಗುವುದಿಲ್ಲ. ಒಬ್ಬ ವ್ಯಕ್ತಿಯ ಚಾರಿತ್ರ್ಯವೇನೇ ಇರಬಹುದು, ಆದರೆ ಇಲ್ಲಿ ಪಟ್ಟಿ ತಿಂದು ಒಬ್ಬ ವ್ಯಕ್ತಿ ಸತ್ತು ಹೋಗಿದ್ದಾನೆಂಬ ಅಪಾದನೆ ಇರುವುದರಿಂದ ನಿಜಾಂಶ ತಿಳಿಯಲು ನ್ಯಾಯಾಂಗ ತನಿಖೆ ಮಾಡಿಸಲೇಬೇಕಾಗುತ್ತದೆ. ಕಳೆದ ವರ್ಷ ಕೂಡ ನಡೆದಂಥ ಇಂತಹ ಘಟನೆಗಳಲ್ಲಿ ನ್ಯಾಯಾಂಗ ತನಿಖೆ ಮಾಡಿದ್ದರೇ ಮತ್ತು ರಾಜಿನಾಮೆ ಕೊಟ್ಟಿದ್ದರೇ ಎಂದು ಮುಖ್ಯಮಂತ್ರಿಗಳು ಕೇಳಿದ್ದಾರೆ. ಆದರೆ ಇವರು ಹಿಂದಿನವರಿಗಿಂತ ಒಳ್ಳೆಯ ಆಡಳಿತವನ್ನು ಕೊಡುತ್ತೇವೆ ಮತ್ತು ತಮ್ಮ ಕಾಲದಲ್ಲಿ ಗೋಲೀಬಾರ್ ಆದರೂ ಸಹ ಈ ಮೊದಲು ಆದ ಸಂಖ್ಯೆಗೆ ಹೋಗುವುದಿಲ್ಲವೆಂಬ ಮಾತನ್ನು ಈ ಮೊದಲೇ ಹೇಳಿದ್ದಾರೆ. ಇದೇ ಕಾರಣದಿಂದ ಜನರು ಇವರಿಗೆ ಬೆಂಬಲ ಕೊಟ್ಟಿದ್ದಾರೆ, ಆದರೆ ಈಗ ಮತ್ತೆ ಹಿಂದಿನ ಚರಿತ್ರೆಯನ್ನೇ ಹೇಳುವುದರಿಂದ ತಮಗೇನೂ ಕಿರೀಟ ಬರುವುದಿಲ್ಲ ಮತ್ತು ತಲೆಯ ಮೇಲೆ ಎರಡು ಪುಕ್ಕಗಳೇನೂ ಬರುವುದಿಲ್ಲ. ಈಗ ನಿಮ್ಮ ಆಡಳಿತದಲ್ಲಿ ಅನೇಕ ಲೋಪದೋಷಗಳು ಕಂಡುಬರುತ್ತಿರುವ ಕಾರಣದಿಂದ ನಿಮ್ಮ ಕೈಯಲ್ಲಿ ಆಡಳಿತ ನಡೆಸಲು ಸಾಧ್ಯವಾಗಿಲ್ಲವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದಕ್ಕೆ ಅನೇಕ ಸಕಾರಣಗಳಿವೆ. ಆದರಿಂದ ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಿದಂತೆ ಇವರು ರಾಜಿನಾಮೆ ಕೊಡಬೇಕಾಗುತ್ತದೆ.

ಅಧ್ಯಕ್ಷರು.—ಈ ವಿಷಯ ಈಗ ನಮ್ಮ ಮುಂದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಈ ವಿಷಯವೇ ನಮ್ಮ ಮುಂದಿರುವುದು. ಪೋಲೀಸರೇ ತಪ್ಪು ಮಾಡಿದಾಗ ಜನರನ್ನು ಯಾರು ನೋಡಿಕೊಳ್ಳಬೇಕು ?

ಅಧ್ಯಕ್ಷರು.—ಈ 334ರ ಒಂದು ಸ್ಕೋಪನ್ನು ಎಲ್ಲಿಯವರೆಗೆ ತೆಗೆದುಕೊಂಡು ಹೋಗಬಹುದೆಂಬುದರ ಬಗ್ಗೆ ತೀರ್ಮಾನ ಮಾಡದಿದ್ದರೆ ಮತ್ತೆ ಪುನರಾಲೋಚನೆ ಮಾಡಬೇಕಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ನೈತಿಕ ಜವಾಬ್ದಾರಿ ಎಂಬುದೇನಾದರೂ ಈ ಸರ್ಕಾರಕ್ಕೆ ಇದ್ದರೆ ಮತ್ತು ಆಡಳಿತದಲ್ಲಿ ಏನಾದರೂ ನಂಬಿಕೆ ಇದ್ದರೆ ಈ ಕೂಡಲೇ ರಾಜಿನಾಮೆ ಕೊಡಬೇಕು ಎಂದು ಹೇಳುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.—ನಾನು ಈ ಸರ್ಕಾರ ರಾಜೀನಾಮೆ ಕೊಡಬೇಕೆಂದು ಕೇಳುವುದಿಲ್ಲ. ಅದರ ಪೋಲೀಸರು ಯಾರನ್ನೇ ಹೊಡೆದು ಸಾಯಿಸಿದರೂ ನಾವು ಈ ಸರ್ಕಾರಕ್ಕೆ ಬೆಂಬಲ ಕೊಡುತ್ತೇವೆಂಬುದು ಇದರ ಅರ್ಥವಲ್ಲ. ಇಲ್ಲಿ ಮುಖ್ಯವಾಗಿ ಎರಡು ಪ್ರಶ್ನೆಗಳಿವೆ. ಇವರು ಕೊಟ್ಟಿರುವ ಹೇಳಿಕೆಗಳು ವಿರೋಧಾಭಾಸದಿಂದ ಕೂಡಿವೆ. ತಲೆಗೆ ಏಟು ಬಿದ್ದಾಗ ಮಾತ್ರ ನಿಮ್‌ಹಾನ್ಸ್‌ಗೆ ಸೇರಿಸಲಾಗುತ್ತದೆ. ಆದರೆ ಇಲ್ಲಿ ಸತ್ತಿರುವ ವ್ಯಕ್ತಿಗೆ ಮೊದಲು ತಲೆಗೆ ಏಟೇನೂ ಬಿದ್ದಿರಲಿಲ್ಲ, ಆಟೋದಲ್ಲಿ ಕರೆದುಕೊಂಡು ಬಂದಾಗಲೂ ಸಹ ಬಿದ್ದಿರಲಿಲ್ಲ. ಪೋಲೀಸ್ ಸ್ಟೇಷನ್‌ಗೆ ಕರೆದುಕೊಂಡು ಬಂದಾಗಲೂ ಸಹ ಏಟು ಬಿದ್ದಿರಲಿಲ್ಲ. ಆದರೆ ಅನಂತರ ತಲೆಗೆ ಏಟು ಬಿದ್ದಿದೆ ಎಂದು ಹೇಳಿರಬೇಕಾದರೆ ಈ ಬಗ್ಗೆ ಸಮಂಜಸವಾದ ತನಿಖೆ ನಡೆದಾಗ ಮಾತ್ರ ನ್ಯಾಯ ದೊರಕುತ್ತದೆ ಇಲ್ಲದಿದ್ದರೆ ದೊರಕುವುದಿಲ್ಲ. ಅದು ಮುಖ್ಯವಾದ ವಿಷಯ. ಎರಡನೆಯದಾಗಿ ಟ್ರೇಟ್‌ಮೆಂಟ್ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಏನೂ ಹೇಳಲಿಲ್ಲ. ಕೆ.ಸಿ. ಜನರಲ್ ಆಸ್ಪತ್ರೆಯಲ್ಲಿ ಈತನಿಗೆ ಸರಿಯಾಗಿ ಟ್ರೇಟ್‌ಮೆಂಟ್ ಕೊಡಲಿಲ್ಲವೆಂದು ನಮಗೆ ತಿಳಿದುಬಂದಿದೆ. ಆದ್ದರಿಂದ ಈ ಬಗ್ಗೆ ಕೂಡ ನಮಗೆ ಉತ್ತರ ಬೇಕು. ಮೊದಲನೆಯದಾಗಿ ಇಂಥಾದ್ದೆಲ್ಲಾ ಪೋಲೀಸ್ ಸ್ಟೇಷನ್‌ಗಳಲ್ಲಿ ನಡೆಯದಂತೆ ಸೂಕ್ತ ಕಾರ್ಯಕ್ರಮ ಹಾಕಿಕೊಳ್ಳಬೇಕು. ಏಕೆಂದರೆ, ಇದು ಪಾಲಿಸಿ ವಿಷಯ. ಇಂಥಾದ್ದು ನಡೆಯದಂತೆ ನೋಡಿಕೊಳ್ಳುವುದಾಗಿ ಈ ಹಿಂದೆ ಹೇಳಿದ್ದರೂ ಸಹ ನಡೆಯುತ್ತಲೇ ಇದೆ. ಇನ್ನು ಮುಂದೆಯಾದರೂ ನಡೆಯದಂತೆ ನೋಡಿಕೊಳ್ಳಬೇಕು. ಈ ಬಗ್ಗೆ ರಾಜೀನಾಮೆ ಕೊಡಿ ಎಂದು ಕೇಳುವುದಕ್ಕೆ ನಾನು ಹೋಗುವುದಿಲ್ಲ. ಗುಂಡೇಟಿನಿಂದ ಈ ಹಿಂದೆ ಅನೇಕ ಕಾರ್ಮಿಕರು ಮತ್ತು ರೈತರು ಸತ್ತಾಗ ಯಾರೂ ರಾಜೀನಾಮೆ ಕೊಡಲಿಲ್ಲ. ಆದ್ದರಿಂದ ಈಗ ರಾಜೀನಾಮೆ ಕೊಡಿ ಎಂದು ಕೇಳುವುದರಲ್ಲಿ ಅರ್ಥವಿಲ್ಲ. ಈ ಸತ್ತ ಮನುಷ್ಯನ ಚರಿತ್ರೆ ಏನು ಎಂಬುದು ದಾಖಲೆ ಪಟ್ಟಿಯನ್ನು ನೋಡಿದರೆ ತಿಳಿಯುತ್ತದೆ. ಈ ಮನುಷ್ಯನ ಚಾರಿತ್ರ್ಯದ ಬಗ್ಗೆ ಸರ್ಕಾರದವರು ಹೇಳಿರುವುದರಲ್ಲಿ ನಿಜಾಂಶವಿದ್ದರೂ ಸಹ ಪೋಲೀಸ್ ಸ್ಟೇಷನ್‌ನಲ್ಲಿ ಈ ರೀತಿ ಹೊಡೆದು ಸಾಯಿಸುವುದು ಸರಿಯಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಆಸ್ಪತ್ರೆಯಲ್ಲಿ ಈತನಿಗೆ ಸರಿಯಾದ ಟ್ರೇಟ್‌ಮೆಂಟ್ ಸಿಕ್ಕಿದೆಯೋ ಅಲ್ಲವೋ ಎಂಬುದನ್ನೂ ಸಹ ಸಿ.ಒ.ಡಿ.ನವರು ತನಿಖೆ ಮಾಡುತ್ತಾರೆ.